



NATIONAL COUNCIL FOR THE ELDERLY
Patronage - H.E. The President of the Republic of Malta
Members of AGE Platform Europe

NEWSPAPER POST

L-Anzjani Llum

Lehen il-Kunsill Nazzjonali tal-Anzjani

Nru. 114

April - Ġunju 2024



LAQGHA ĠENERALI ANNWALI KUNSILL NAZZJONALI TAL-ANZJANI

SER TINŻAMM IL-ĠIMGHA 12 T'APRIL 2024
FL-UFFIĊĊJU TAL-KUNSILL, B'KARA
FIL-9:00 ta' filghodu

L-ANZJANI HUMA MISTIEDNA JATTENDU

Min jixtieq jattendi jista' jibbukja billi jibghat *e-mail* fuq maltakna@gmail.com
jew iċempel
fuq 21 243 860 biex jikkonferma l-attendenza tiegħu.

AWGURI

Il-President u l-Membri tal-Kunsill Nazzjonali tal-Anzjani jifirhu u jawguraw aktar suċċess fil-hidma **lill-Onorevoli, Dr. Jo Etienne Abela, MD, MPhil, MRCS, FRCS, FEBS, MP**, għall-hatra l-ġdida tiegħu bħala **Ministru Ghas-Sahha u Anzjanità Attiva**.

F'din l-okkażjoni nagħtu inpenn ta' kooperazzjoni shiha favur l-anzjani



MERĦBA



Il-President u l-Membri tal-Kunsill Nazzjonali tal-Anzjani jifirhu u jawguraw lill-Onorevoli, **Dr. Malcolm Paul Agius Galea, MD, MP**, għall-kariga ġdida tiegħu bħala **Segretarju Parlamentari għall-Anzjanità Attiva**.

Malcolm Paul Agius Galea twieled fit-12 t'Awiissu 1982, iben Paul u Theresa. Huwa attenda l-iskola primarja tan-Naxxar u aktar tard il-Kulleġġ San Alwiġi, fejn qatta' s-sekondarja u Sixth Form.

Huwa studja l-medicina u l-kirurgija ġewwa l-Università ta' Malta bejn is-sena 2000 u 2005. Hadem St Luke's u Karen Grech Hospitals, kif ukoll

Mater Dei, fejn kien parti mit-team ta' l-Emergenza fiz-żmien li fih saret il-mixja minn sptar għall-iehor fis-sena 2007.

Huwa speċjalizza bħala tabib tal-familja, u fl-2010, kiseb ukoll Masters in Family Medicine. Bħala tabib tal-familja huwa hadem fiċ-ċentru tas-sahha ta' Rahal Ġdid għal diversi snin, u mis-sena 2012, kompla jahdem fis-settur privat, primarjament ġewwa Haż-Żebbuġ u l-madwar.

Malcolm ikkontesta l-elezzjonijiet tal-Kunsilli Lokali ġewwa Haż-Żebbuġ fl-2019, fejn ġie elett sindku. Ikkontesta għall-ewwel darba l-elezzjoni ġenerali tal-2022, fuq is-6 u s-7 distrett. Wara li ġie elett, inhatar Chairman tal-Kumitat Parlamentari tas-Sahha.

Fl-2024, huwa nhatar Segretarju Parlamentari tal-Anzjanita Attiva fi hdan il-Ministeru tas-Sahha.

F'din l-okkażjoni ta' ferh, bħala Kunsill Nazzjonali tal-Anzjani nofru il-kooperazzjoni shiha tagħna u nharsu l-quddiem għall-aktar hidma favur l-anzjani.

Laqgħa ta' Merħba u tkomplija ta' Hidma mall-Onorevoli Dr. Malcolm Paul Agius Galea, MD, MP, Segretarju Parlamentari għall-Anzjanità Attiva.

L-Erbgħa, 21 ta' Frar 2024, il-Kunsill Nazzjonali tal-Anzjani kellu l-unur li jkollu l-ewwel Laqgħa mall-Onor. Dr. Malcolm Paul Agius Galea, MD, MP, Segretarju Parlamentari għall-Anzjanità Attiva. Kienet laqgħa kordjali hafna fejn l-Agenda kienet vasta. Irnexilna li nolqtu hafna mill punti li ġew diskussi waqt il-laqgħa u li issa rridu nahdmu id f'id flimkien biex jiġu mwettqa l-quddiem. U dan kollu dejjem għal ġid tal-Anzjani.



'L-ANZJANI LLUM' huwa lehen il-Kunsill Nazzjonali tal-Anzjani li johroġ bla hlas kull tliet xhur biex iżomm lill-Anzjani kollha infurmati b'dak li qed jiġri dwarhom u għalihom, u biex jaqsam magħhom il-veduti, ideat u suggerimenti tagħhom.

IL-BORD EDITORJLI

Editor:

Vincent Piccinino

Membri:

Josiah Grech, Mary Mangion u Marica Attard Cassar

Proof Reader:

Sonya Micallef

Typing u Distribuzzjoni:

Marica Attard Cassar

IL-KUNSILL

President:

Peter Paul Bonnici

Viċi President:

Lino Debono

Segretarju:

Raymond Cardona

Ass. Segretarju:

Emanuel Grima

Teżorier:

Godwin C. Micallef

Ass. Teżorier:

Saviour Attard

Segretarju Internazzjonali:

Anthony De Giovanni

Uffiċċjal għar-Relazzjonijiet Pubbliċi:

Mary Mangion

Ass. U.R.P.:

Alfred Mallia

Membri:

Saviour Attard
Louise Azzopardi
Emanuel Deguara
Paul Muscat

Membri Co-Opted:

Pawlu Caruana
Mary Farrugia

HINIJET TAL-UFFIĊĊJU GĦALL-PUBBLIKU

Ċemplu għall-appuntament
mit-Tnejn sal-Gimgha
09:00 - 12:00



INDIRIZZ POSTALI

'L-Anzjani Llum'

Kunsill Nazzjonali tal-Anzjani

Triq Dom Mawru Inguanez,

Birkirkara - BKR 4811

Tel: 21 243860

E-mail: maltakna@gmail.com

www.kna.org.mt

Issettjat u Stampat: Bonnici's Press

36, Triq San Pawl, Valletta

EDITORJAL



Hbieb Anzjani, Insellmilkom

Jikteb Vincent Piccinino - Editor

Ajruplan tal-passiġġieri, *Airbus A380*, b'iktar minn hames mitt passiġġier fuqu, kien qed jaqsam l-Atlantiku, fi trieqtu minn Londra għal *New York*. Kien qed itir b'veloċità konsistenti ta' tmien mitt kilometru fis-siegħa, f'għoli ta' tletin elf pied meta, f'daqqa wahda, maġenbu, jiftaċċa *Eurofighter* li kapaċi jiġri darbtejn iktar mill-veloċità tal-hoss, jiġifieri, iktar minn elfejn kilometru fis-

siegħa.

Il-pilota tal-*Eurofighter*, li kien għadu żagħżuġh, naqqas mill-veloċità li kien miexi biha, beda jtir maġenb l-*Airbus* u, fuq ir-radju, nibexx lill-kaptan anzjan tal-*Airbus* billi qallu: "X' monotoniya ssuq *Airbus*, hux? Ara jien x'ser naghmel!" Kif qal hekk, qaleb il-*jet* ta' taht fuq, żied il-veloċità, qabeż dik li biha jiġri l-hoss, għola 'l fuq f'daqqa sa ma bilkemm baqa' jidher imbagħad niżel jiġri forma ta' ċirku kważi sal-livell tal-baħar, reġa' gie maġenb il-kaptan tal-*Airbus* u staqsieh: "X'jidhirlek, eh?"

Il-kaptan qallu: "Impressjonanti kieku imma issa ara x'ser naghmel jien!"

Iż-żgħażuġh beda jipprova jara x'ser jagħmel l-*Airbus* imma ma ġara xejn. Baqa' jtir dritt bl-istess veloċità u fl-istess għoli. Wara xi kwarta, il-kaptan tal-*Airbus* qallu: "Issa x'jidhirlek minn din?"

Imhawwad, iż-żagħżuġh qallu: "Ma nafx! Int x'ghamilt?"

Il-kaptan dahaq u wieġbu: "Jien qomt, mattart saqajja, għax jagħmil-li tajjeb għaċ-ċirkulazzjoni, imxejt sat-tarf l-iehor tal-ajruplan, tkellimt mal-passiġġieri, użajt il-washroom, ġejt lura, waqft nitkellem mal-hostesses u l-istewards, hadt kafè u donut taċ-ċikkulata u, sadattant, l-ajruplan baqa' jtir wahdu xorta wahda."

Meta tkun għadek żgħir u mohh ir-rih, l-għaġġla, in-nuqqas ta' paċenzja u l-adrenalina żejda huma l-ordni tal-ġurnata. Imma, iktar ma tikber u ssir iktar għaref, tirrealizza li l-kumdità, il-kwiet u s-serhan tal-mohh huma iktar importanti fil-hajja. Bl-Ingliz, din isibuha bħala, *S.O.S. jiġifieri, Slower, Older, Smarter*. Dan il-parir qed ngħaddih lil shabi l-anzjani kollha. Issa ż-żmien li nnaqqsu ftit mill-pass mghaġġel li konna mdorrijin bih qabel u ngawdu dak li baqa' mill-vjaġġ.

Fuq l-istess tema, ajruplan tal-passiġġieri kien qed itir f'għoli ta' madwar hamsa u erbghin elf pied. F'daqqa wahda, żviluppatlu hsara u l-magni bdew jintfew wahda wara l-oħra. Il-kaptan fetaħ il-hatchdoors kollha, kellem lill-passiġġieri, spjegalhom x'qed jiġri u qalilhom biex jaqdbu *parachute* kull wiehed, jilbsuh u jaqbzu għal isfel. Meta kważi kien qabeż kulhadd, kien għad baqa' biss il-kaptan, żagħżuġh mohh ir-rih u tifel tal-iskola. Imma *parachutes* kien għad fadal tnejn biss. Iż-żagħżuġh gie jaqa' jqud minn kollox u minn kulhadd, hataf wiehed, libsu u qabeż għal isfel.

Meta ra hekk, il-kaptan dar fuq it-tifel u qallu: "Ha ngħidlek x'naghmelu ibni! Jien għandi disġha u hamsin sena u, tista' tghid, hajti għexta diġà. Int għadek żgħir u għad għandek hajtek kollha quddiemek. Hudu int il-*parachute* li fadal. Jien ser nibqa' fuq l-ajruplan u nipprova nnizzlu mill-aħjar li nista'."

U t-tifel qallu: "Nirringrazzjak imma m'hemm x' għalfejn! Nistgħu nsalvaw it-tnejn għax, bit-tferfix u l-egoizmu tiegħu, dak il-guvni qabeż għal isfel bil-haversack tiegħi, tal-iskola!" Is-sahha u s-sliem lil kulhadd.

Kif Jissarrfu l-Bolol li Hallasna

Miktuba minn Emanuel Deguara



Wara li kelli x-xorti li nikteb l-ewwel artikolu tiegħi fil-harga ta' qabel, ninsab onorat li qed nerga nikkomunika magħkom permezz ta' dan il-magażin tagħna l-Anzjani. Fl-ewwel artikolu tkellimna ingenerali dwar hsibijiet fuq l-anzjani u pensjonanti. Illum ser immorru fit-fit-teknika dwar kif tinhadem għall-ewwel darba il-pensjoni tagħna meta nthalqu l-età.

Niffukaw, għalissa, dwar kif jintużaw il-bolol (kontribuzzjonijiet tas-sigurtà soċjali) li nkunu hallasna matul hajjtna u ser nagħmel dan bl-iżjed mod sempliċi biex jifhem kulhadd. F'artikoli sussegwenti nkomli nispjega parti ohra tal-proċess ta' kif tohrog ir-rata tal-pensjoni tagħna.

Nibdew l-ewwel billi nwieġbu mistoqsijiet 'statutorji' biex ikun assigurat li skont il-ligi l-applikant huwa eliġibbli biex jitlob il-pensjoni kontributorja, u huwa importanti li r-risposti għad-domandi jkunu kollha fl-affermattiv(iva). Dawn huma id-domandi Statutorji:

- Il-persuna hallset mill-anqas 156 bolla (3 snin bolol)?
- Il-persuna lahqet l-età tal-pensjoni skont il-ligi?
- Il-persuna rtirat minn xogħol bi qliegh?
- Il-persuna kienet impjegata għal minn tal-anqas 10 snin?
- Il-persuna qed tirtira wara l-21 ta' Jannar 1979?
- Il-persuna hallset bolol wara il-21 ta' Jannar 1979?

Jekk ir-risposti għal dawn id-domandi ikunu kollha fl-affermattiv, nibdew biex nagħmlu l-kalkolu tal-bolol li permezz tiegħu wiehed jiddetermina jekk il-pensjonant jikkwalifikax għal-żewġ terzi tad-dhul pensjonabbli jew għall-proporzjon ta' żewġ terzi jekk kemm-il darba jkollu xi bolol mhux imhallsa.

Il-kalkolu jikkonsisti billi jsiru żewġ 'averages' u 'average' taż-żewġ 'averages' li jirriżulta fl-'average' finali. Biex wiehed ikun intitolat għal pensjoni ta' żewġ terzi shiha l-'average' irid ikun il-fuq minn 50.


L-ewwel jittiehdu l-bolol kollha tal-ahhar għaxar(10) snin shah ta' qabel id-data tal-pensjoni u jiddividu ruhhom b'għaxra. Mela, jekk eżempju, persuna ser tkun qed tirtira fi Frar 2023, jittiehdu l-bolol mill-ewwel ta' Jannar 2013 sal-31 ta' Diċembru 2022 (għaxar snin shah biss, u ma jittehdex il-bolol tas-sena 2023). Jekk nassumu li l-pensjonant ikun dejjem hallas il-bolol dovuti r-riżultat ser ikun $522/10 = 52.2$.

It-tieni 'average' isir billi jittiehdu l-bolol tal-ahjar 25 sena (is-snin fejn l-iżjed li tkun thallset bolla), mill-età ta' tmintax/dsatax-il sena sa qabel l-ahhar għaxar snin (sas-sena 2012 fl-eżempju li qegħdin nużaw). Jekk inkompli bl-eżempju ta' pensjonant li dejjem hadem, minn mindu kellu tmintax il-sena, l-ahjar hamsa u ghoxrin sena bolol ikunu 1305 li meta tiddividuom b'hamsa u ghoxrin jiġu 52.2.

Mela: l-'average' taż-żewġ 'averages' jiġi $(52.2 + 52.2)/2 = 52.2$. La darba r-riżultat huwa ta' iżjed minn 50 il-pensjonant ikun intitolat għal pensjoni ta' żewġ terzi shiha, li jfisser $2/3(0.66666)$ immultiplikat bid-dhul pensjonabbli. Jekk kemm-il darba l-pensjonant, għal xi raġuni jew ohra, ma jirriżultax li l-'average' tiegħu jkun ta' iżjed minn 50, ikun intitolat għal pensjoni ta' żewġ terzi ridotta, eż.: jekk l-'average' tiegħu jiġi 48, huwa jkun intitolat għal $48/50$ ta' żewġ terzi mmultiplikat bid-dhul pensjonabbli tiegħu: $(48/50) \times (2/3) = 0.64$. L-inqas rata li tista' tirriżulta hija dik ta' 15, li tiġi: $(15/50) \times 2/3 = 0.2$. Jekk l-'average' taż-żewġ 'averages' ikun inqas minn 15 l-applikant ma jkunx intitolat għal pensjoni kontributorja.

Naf li għandkom hafna domandi li tixtiequ tistaqsu u ser inwieġeb għal wahda mid-domandi l-iżjed komuni. Jekk persuna tkun hadmet u hallset 6 snin bolol u waqfet taħdem, u ma hadmitx iżjed għaliex kellha żewġ itfal, la darba ser tiehu 4 snin krediti talli rabbiet żewġ itfal u allura b'kollox jiġu 10 snin bolol u krediti, ma tkunx intitolata għal pensjoni? Ir-risposta hija fin-negattiv, għaliex hija ma tkunx għaddiet mit-test tal-mistoqsijiet statutorji meta giet mistoqsija jekk hadmitx u hallset bolol għal 10 snin.

Illum spjegajt kif tinhadem pensjoni għal dawk li twieldu sas-sena 1961, il-quddiem nitkellmu dwar kif tinhadem il-pensjoni ta' dawk li twieldu mis-sena 1962 u wara. Imma qabelxejn fil-harga li jmiss, jekk Alla jrid, nitkellmu kif jinhadem id-dhul pensjonabbli ta' dawk li twieldu sas-sena 1961.



Il-mizuri fil-pensjoni ghal dawk li twieldu qabel l-1962

01/02/2024 | Ahbar Riċenti

L-ewwel mizura – din hija li minn din is-sena 'l quddiem huwa garantit li KULL pensjonant twieled meta twieled se jkun qed jiżdied l-istess meta tinghata ż-żieda ġenerali fil-'*udget*. B'hekk tnehhiet anomalija li kienet se tibda tolqot lill-pensjonanti minn dis-sena 'l quddiem. Ma setghetx tolqot qabel ghax dawk li twieldu fl-1962 jew wara kienu ghadhom mhux bil-pensjoni.

It-tieni mizura – din tikkonċerna d-Dhul Pensjonabbli Massimu ta' dawk li twieldu qabel l-1962. Dan kull sena se jibda jiżdied sakemm jiġi daqs ta' dawk li twieldu fl-1962 jew wara. Fl-2024 id-Dhul Pensjonabbli Massimu ta' dawk li twieldu qabel l-1962 se jkun ta' €22,000.

Dan ifisser li fl-2024, jista' jkun li jkun hemm żieda addizzjonali sa massimu ta' €9.47 fil-ġimgha però dan jiddependi fuq l-ammont tad-Dhul Pensjonabbli tal-pensjonant.

Id-Dhul Pensjonabbli huwa il-medja tas-salarji li fuqhom tinhadem il-pensjoni.

Jekk id-Dhul Pensjonabbli (ibbażat fuq is-salarji li wiehed kellu) kien oghla minn €20,424 fis-sena kif aġġustat fl-2023, tista' tithallas żieda addizzjonali li ma taqbiżx l-ammont imsemmi ta' €9.47. Dawk li s-salarji tagħhom kien ikun anqas minn €20,424 fl-2023, mhux se jirċievu aktar żidiet għaliex diġà qed jirċievu pensjoni li hija ibbażata fuq is-salarji shah li kellhom.

Ha nagħtu 3 eżempji ssimplifikati biex wiehed jifhem ahjar.

1. Ġanni kien jahdem ma' kumpanija bhala *Storekeeper* u rtira fl-2010 b'salarju ta' €12,500 fis-sena. Is-salarji tal-grad li kellu fil-kumpanija baqghu jiżdiedu kull sena u b'hekk id-Dhul Pensjonabbli aġġornat tiegħu fl-2023 kien ta' €15,000. Għalhekk kellu pensjoni ta' żewġ terzi ta' dawn u kien qed jiehu €10,000 fis-sena jew €192.30 fil-ġimgha. Dan għalhekk qed jiehu ż-żewġ terzi shah fil-każ tiegħu u t-tieni mizura ma tolqtux.
2. Michael kien jahdem ma' kumpanija bhala u rtira fl-2015 b'salarju ta' €18,000 fis-sena. Is-salarji tal-grad li kellu fil-kumpanija baqghu jiżdiedu kull sena u b'hekk id-Dhul Pensjonabbli aġġornat tiegħu fl-2023 kien ta' €20,900. Minhabba li dan huwa aktar mid-Dhul Pensjonabbli Massimu ta' €20,424 fl-2023, huwa ma kienx qed jirċievi ż-żewġ terzi tas-salarji li kieku kellu fl-2023 imma żewġ terzi ta' €20,424 jew €261.85 fil-ġimgha. Id-Dhul Pensjonabbli tiegħu fl-2024 mistenni jkun ta' madwar €21,737 li żewġ terzi tagħhom jiġu €278.68 fil-ġimgha. Izda li kieku ma saritx dil-mizura, Michael minflok kien ikollu pensjoni ta' €272.58 fil-ġimgha. Dan għalhekk irid jirċievi d-differenza ta' bejn €278.68 u €272.58 u allura jiehu żieda addizzjonali ta' €6.10 fil-ġimgha. B'hekk huwa jiġi qed jiehu iż-żewġ terzi shah fil-każ tiegħu mill-2024 'il quddiem.
3. Richard kien jahdem bhala Assistent Direttur u rtira fl-2020 b'salarju ta' €35,000. Minhabba li dan is-salarju, u s-salarji li kellu fis-snin ta' qabel irtira, kienu oghla mid-Dhul Pensjonabbli Massimu, huwa ma kienx jirċievi pensjoni ta' żewġ terzi tas-salarji tiegħu imma żewġ terzi tad-Dhul Pensjonabbli Massimu li fl-2023 kien ta' €20,424 jew €261.85 fil-ġimgha, Id-Dhul Pensjonabbli Massimu fl-2024 se jkun ta' €22,000 li żewġ terzi tagħhom jiġu €282.05 fil-ġimgha. Izda li kieku ma saritx dil-mizura, Michael minflok kien ikollu pensjoni ta' €272.58 fil-ġimgha. Dan għalhekk irid jirċievi d-differenza ta' bejn €282.05 u €272.58 u allura jiehu żieda addizzjonali ta' €9.47 fil-ġimgha. B'hekk huwa xorta mhux se jkun qed jiehu ż-żewġ terzi shah fil-każ tiegħu mill-2024 'il quddiem u għalhekk ikun intitolat għal aktar żidiet addizzjonali kull meta joghla d-Dhul Pensjonabbli Massimu.

Persuni *self-employed* ukoll jistgħu jibbenefikaw jekk id-dhul li kellhom iddikjarat u li fuqu nhadmitilhom il-pensjoni kien oghla mid-Dhul Pensjonabbli Massimu kif kien meta rtiraw.



Is-Surmast Anton Muscat Azzopardi

Hajtu kienet biss il-mużika

Kitba ta' Peter Paul Ciantar

Fid-19 ta' Marzu niċċelebraw il-Festa ta' San Ġużepp li ssir fir-Rabat, Malta. Fil-festa, meta nisma' l-Banda l'Isle Adam, hsibijiet jaqghu fuq is-Surmast Anton Muscat Azzopardi li dam snin twal direttur ta' din il-banda li kienet ghal

qalbu hafna. Ghal din il-banda, Muscat Azzopardi halla marċi sbieħ u anki innijiet li ghadhom f'qalb il-Ġużeppini Rabin sal-ġurnata tal-lum. Insemmi, L-Innu lil San Ġużepp, versi tal-Avukat George Zammit, li Muscat Azzopardi kkompona fl-1963 għall-okkażjoni tal-Inkurunazzjoni ta' San Ġużepp.

Lis-Surmast Muscat Azzopardi dejjem nafu l-Każin tal-Banda l'Isle Adam, ma' kumpanija żghira ta' hbieb, jirakkonta xi passaġġ helu li jgħib tbissima jew jitkellem dwar il-mużika. Ikla tajba mal-hbieb ma kien jitlefha qatt. Kien minn dawk li, kif ngħidu, żaqqu kien iħobbha. Illum, jiddispaċini hafna li, f'dawk iż-żminijiet, kont għadni żgħir għax kieku illum kont nimlieh bil-mistoqsijiet, l-aktar dwar kantanti operistiċi Maltin li huwa kien jafhom fuq ponot subgħajh.

Ara kemm kien jafhom sew il-kantanti u l-mużiċisti Maltin tal-imghoddi. Meta kont ix-Xandir fil-bidu tal-karriera tiegħi u kont nintervista lil xi hadd Malti dwar il-mużika, dejjem kien jistqarr miegħi li tgħalliem mas-Surmast Anton Muscat Azzopardi. Iva kulhadd? Staqsejt darba lili nnifsi. U ngħidilkom ukoll li dan kien jagħmlu kważi dejjem mingħajr hlas għax is-Surmast Muscat Azzopardi kien iħobb hafna jgħalliem il-mużika. Fil-fatt, għal snin twal, kien għalliem tal-mużika fil-Liċeo. Din ta' għalliem kienet fih aktar minn kull haġa oħra. Kien jiehu pjaċir irawwem talenti ġodda fil-mużika.

Is-Surmast Muscat Azzopardi kien jispeċjalizza fil-qasam tal-kant. Hafna kantanti, soprani u tenuri bdew it-tagħlim tagħhom miegħu. Biżżejjed wiehed isemmi lit-tenuri Oreste Chircop u Paul Asciaq kif ukoll lis-soprano Hilda Mallia Tabone. Dawn kollha kellhom esperjenza fit-tagħlim mas-Surmast Anton Muscat Azzopardi. Magħhom inżid ukoll il-baxx, Joe Vella Bondin, li baqa' jsemmi li kien jitgħalliem il-vuċi ma' Muscat Azzopardi meta dan kien joqghod il-Hamrun. Muscat Azzopardi kien jaf jiżviluppa t-talenti tal-alljevi tiegħu.

Anton Muscat Azzopardi kien fih persuna mdaqqsasewwa. Imma, minkejja dan, meta s-Surmast Carmelo Pace kien jippreżenta xi opra ġdida fit-Teatru Manoel, fis-sugġiera kont tara lil Muscat Azzopardi, magħfus sewwa f'dak l-ispazju limitat, bl-ispartit

tal-opra quddiemu, jagħti d-direzzjoni lill-kantanti, kemm versi, kant u entraturi. U meta s-Surmast Joseph Sammut idderieġa l-opra Madama Butterfly ta' Giacomo Puccini fit-Teatru Awwra, ir-Rabat, Ghawdex, għażel lis-Surmast Anton Muscat Azzopardi biex jgħinu mis-sugġiera.

Muscat Azzopardi kien jagħmel dan ix-xogħol mużikali b'imħabba kbira. Kien ġuvni u nistgħu ngħidu li għamel hafna snin jgħix fi Triq il-Patrijet, quddiem il-Kunvent tal-Frangiskani Minuri fir-Rabat. Anton Muscat Azzopardi kien miġbud sew lejn dawn il-Patrijet Frangiskani Minuri tant li kien miet fil-kunvent tagħhom stess, f'Għajnsielem, Ghawdex.

Anton Muscat Azzopardi kien Qormiż. Twieled fit-23 t'Awwissu, 1903 u miet fil-Kunċizzjoni tal-1979, fl-età ta' sitta u sebghin sena. Ta' hdax-il sena, studja fl-Istitut San Ġużepp li kien l-ewwel skola tal-Frères. Dak iż-żmien, f'dan l-Istitut kien hemm banda mmexxija mis-Surmast Carmelo Abela Scolaro u, mingħand Scolaro, Anton ha l-ewwel lezzjonijiet mużikali. Wara, kompli l-istudju mużikali tiegħu għand diversi surmastrijiet. Iktar tard, Anton Muscat Azzopardi kien ukoll Surmast-Direttur tal-Banda tal-Istitut San Ġużepp.

Bhala surmast tal-baned tal-irhula, l-ewwel banda li kellu Muscat Azzopardi kienet il-Banda Sant' Andrija ta' Hal Luqa. Kellu biss disgha u ghoxrin sena meta ngħata din il-kariga u dan kien il-bidu ta' karriera twila bhala surmast-direttur ta' din il-banda. Anton Muscat Azzopardi kien ukoll direttur tal-Banda Sliema u tal-Banda *Queen's Own* tal-Isla. Fl-1939, sar ukoll direttur tal-Banda Stella Maris ta' Tas-Sliema u, fl-istess sena, surmast-direttur tal-Banda l'Isle Adam tar-Rabat. Baqa' surmast-direttur ma' din il-banda, u mal-Banda Sant' Andrija ta' Hal Luqa sakemm ippermettietlu saħħtu.


Fl-1947, Muscat Azzopardi waqqaf il-Banda tal-Gżira u, tliet snin wara, kien magħżul direttur tal-Banda San Ġorġ ta' Hal Qormi. Kien ukoll surmast tal-banda ta' Santa Venera u dderieġa hafna baned oħrajn meta s-surmastrijiet ma kinux jistgħu jattendu. Fiż-żmien li l-Banda *King's Own* kienet taht id-direzzjoni tas-Surmast Gobet, Muscat Azzopardi kien is-sostitut tiegħu u kemm-il darba dderieġa din il-banda tal-Belt.

Għal Anton Muscat Azzopardi, il-mużika kienet hajtu. Fil-fatt, barra dawn il-baned, hafna drabi mexxa wkoll orkestri fil-knejjes, fosthom, fil-Knisja Santu Wistin, il-Belt Valetta, fil-Knisja Sant' Antnin, Ghawdex u fil-Knisja Ta' Ġiezu, ir-Rabat. Kien ukoll direttur ta' hafna korijiet, fosthom, dak tal-Knisja Ta' Ġiezu, ir-Rabat. U nerġa' ngħid li, hafna minn dan ix-xogħol, is-Surmast Anton Muscat Azzopardi kien jagħmlu mingħajr ebda hlas. Anki fl-eqqel tal-gwerra kompli għaddej bil-hidma mużikali tiegħu.

Meta griet l-ahbar ta' mewtu, kulhadd hass it-telfa tieghu. Dan is-surmast kien igawdi rispett minghand kulhadd u, xhieda ta' dan, kien il-funeral tieghu li sarlu kemm fir-Rabat u kemm f'Hal Luqa. Għadni niftakar sewwa lill-habib tieghi, l-Iskultur Anton Agius, jagħmel ir-ras tieghu għall-Għaqda Mużikali, L'Isle Adam. Qaxxru fil-veru sens tal-kelma għax Anton Agius kien

jafu sewwa lil Muscat Azzopardi; kien jafu l-aktar bhala s-surmast-direttur tal-Banda L'Isle Adam għax Anton Agius kien ammiratur kbir ta' din il-banda Rabtija.

Is-Surmast Anton Muscat Azzopardi halla wirt mużikali sabih f'pajjiżna. Hadem f'kull qasam mużikali u dan dejjem għamlu bil-qalb għax, għalih, il-mużika kienet tassew hajtu.



Min, minna l-anz-jani, ma jiftakarx il-halib magħqud? Fi żmien il-gwerra, u anki wara, iz-zokkor, bħal hafna affarijiet ohrajn, kien bir-razzjon. Minhabba f'hekk, ommijietna kienu

jippreferu jużaw il-halib magħqud għax kien jilħaq żewġ skopijiet, jekk mhux tlieta wkoll, u ngħidilkom għaliex. L-ewwel nett, fit-te u fil-kafè, kien iservi kemm bhala halib kif ukoll bhala zokkor; speċi ta', kif jghidu l-Ingliżi, *two in one*, imma, barra minn hekk, meta l-bott tal-halib konna nqaxqxuh għal kollox mill-hlewwa tieghu, ommi kienet tlaħhalu u tibghat lil xi hadd minna bih għand Miċeli l-landier biex, bl-istann, iwahhallu manku tal-landa halli jservi bhala *mug* li nistghu niehdu t-te fih. Għall-grazzja tal-Hanin Alla, il-*plastic* konna għadna ma nafux bih u tazzi tal-ħgieg ma kinux jafdawlna f'idejna għax inkissruhom u nistghu nweġġghu.

Jien kont għadni tifla żghira imma kont il-kbira fost l-ahwa. Kien hemm sebgha ohra warajja għax, dak iż-żmien, il-ġenituri tagħna kienu jobdu l-Kappillan. Min għadu żghir forsi jistaqsi, imma dan x'għandu x'jaqsam? Mur għidilhom! Imma, hallina minn dan; suppost fuq il-halib magħqud qed nitkellmu u dan norbtuh mat-te u l-kafè, mhux hekk? Fiż-żmien li qed nitkellmu dwaru, il-kafè konna nixtruh bil-kwart minghand Kalafatu li kellu hanut maġenb il-Knisja tal-Erwieh, in-naħa t'isfel ta' Triq il-Merkanti. U kont trid issajru mhux titfa' kuċċarina *instant coffee* fil-*mug* jew fil-kikkra u, tista' tghid, ma xxomm kważi xejn. Mhux bħal dari! Ahna konna noqogħdu Triq l-Isptar il-Qadim, kantuniera ma' Triq Fontana taht is-Sur ta' Sant Jiermu, il-Belt u, meta n-nanna Lużar, Alla jtiha l-glorja tal-Ġenna, kienet issajjar il-kafè, nassigurakom li kien jinxtamm minn hdejn il-Baviera. Naf żgur li, kull filghodu, dik l-aroma lilna kienet tqajjimna u tifthilna mnifsejna. Konna ninżlu kollha fil-kċina u naraw lin-nanna għassa mal-istanjata tal-kafè, li ma jmurx jagħli u jfurilha. Quddiemha, fuq ix-xriek, kien ikun hemm il-bottijiet skjerati qishom suldati lesti biex, malli l-kafè joqgħod ftit (halli l-fond tal-kafè jinżel fil-qiegh tal-istanjata) in-nanna tibda tferrghu. Billi l-istanjata ma kinitx kbira u, allura, ma tesghax hafna,

Il-Halib magħqud

Kitba ta' Carmen Dimech minn Haż Żebbuġ

hi u tferra' l-kafè, lin-nanna għadni nismagħha tgedwed wahedha b'fidi kbira, "Kattar, Sinjur kattar! Kattar, Sinjur kattar!" U, haġa tal-ghaġeb, veru kien ikattar għax kollha konna nxarrbu grizmejna.

Imma l-istorja tal-halib magħqud ma tispicċax hawn għax dik it-toghma helwa li tghaxxi, għalina t-tfal, kienet tentazzjoni kbira wisq u, kull dahla u harġa fil-kċina, kif ommi ddawwar wiċċha, kollha konna nhobbu nbillu subghajna fil-bott tal-halib magħqud. Naturalment, meta tinduna, ommi kienet tghajjat xi ftit magħna u dan mhux għax, qabel ma naghmlu hekk, ma konniex innaddfu jdejna bis-*sanitiser* tafux? L-iġjene lanqas biss konna nafu xi tfisser. Ommi kienet tinkwieta għax, b'hekk, il-halib magħqud kien jispiċċalha aktar malajr.

Nhar ta' Sibt, ommi kienet ittina l-banju, litteralment, ġo banju kbir taż-żingu u, m'hemmx għalfejn ngħidilkom; ma kinitx tbiddel l-ilma wara kull wahda jew kull wiehed minnha lanqas; biex ma tahlux ilma. Minkejja dan, niżżikhajr 'l Alla, it-tmienja li ahna kollha għadna nferfru sal-ġurnata mqaddsa tal-lum. Mid-dehra, il-halib magħqud kien ituqna naqra mhux hażin!

Wara li tlibbisna, ommi kienet tibghatna purċissjoni d-Duttrina biex inqerru dnubietna biex l-ghada, il-Hadd, inkunu nistghu nitqarbnu. Meta kbirna ftit, irrealizzajna li kollha kemm ahna kollha konna nqerru l-istess dnubiet, jiġifieri, ma nobdix lil ommi u nbill subghajja fil-bott tal-halib magħqud.

Illum, għand tal-*grocer*, u anki fis-*supermarkets*, għadek tilmhu dan it-tip ta' halib għalkemm nosserva li qajla għadek tara nies jixtruh. Fil-verità, lanqas jien m'għadni nixtrih regolarment. Però, meta, darba kultant, jifdal-li xi ftit hobż u niddeċiedi li nagħmel pudina, jew xi *Christmas log* qrib il-Milied, inhobb nixtrih u tistghu tibqghu ċerti li ma nitfghux kollu fil-pudina, jew fil-*log*, imma nhalli dawk iż-żewġt iswaba minn dak l-elizier ta' tjubija halli, bħal frotta pprojbita, filghaxija, nintefa' quddiem it-*television* bil-bott u l-kuċċarina f'idi u noqgħod nerga' nesperjenza dak il-pjaċir ta' tant u tant snin ilu. M'għandniex xi ngħidu, halli għal uliedi biex jghajruni 'hanżira'. Infatti, ibni l-kbir ġieli jghidli, "Ma, inti taf jekk għandekx zokkor?" U jien dlonk inwieġbu, "Dażgur li naf; għandi borża ġol-armarju għadni kemm xtrajtha dalghodu!"



Il-Malti f'dawn l-ahhar mitt sena (it-tieni parti)

Kitba ricerkata minn għejun differenti magħmula minn Anthony Cardona bi tnejn għal konferenza li kienet saret il-Junior College għall-ħabta tas-sena 2008

Il-varjetajiet tal-Malti mithaddet

Fejn għandha x'taqsam il-lingwa, ma naħsibx li tista' teżisti xi sitwazzjoni ideali fejn kulhadd jikkellmu bl-istess mod halli jkun preċiż u perfett. Fil-każ tagħna, il-biċċa l-kbira tal-Maltin jikkellmu bil-Malti standard imma għad hemm numru ta' skejjel privati fejn itfal jitgħallmu bl-Ingliż biss u, sa ċertu żmien ilu, l-istudenti kienu jiġu penalizzati jekk jikkellmu bil-Malti. Għaldaqstant, issib għadd imdaqqas ta' tfal li jikkellmu bl-Ingliż biss u, għalkemm, jekk iridu, jafu jinqdew bil-Malti wkoll, jippreferu jikkomunikaw bl-Ingliż għax hekk draw minn ċkunithom. Issib ukoll li, anki d-dar, dawn it-tfal huma mtellghin jikkellmu bl-Ingliż u x'aktarx jużaw tahlita ta' Ingliż u Malti fit-tahdit tagħhom. Hemm ukoll il-fenomeni tal-influss kbir ta' barranin li ġew jahdmu Malta f'dawn l-ahhar snin u li komplew żiedu sostanzjalment il-popolazzjoni ta' Malta. Naturalment, dawn, għall-ewwel, jużaw l-Ingliż bħala mezz ta' komunikazzjoni, inkluż uliedhom li ma jkunux jafu bil-Malti. Imbagħad, il-Malti jaqbdh ftit ftit u jsiru bilingwi, bħal hafna tfal ohra Maltin. Forsi nistghu niddeskrivu l-lingwaġġ ta' dawn in-nies bħala tahlita ta' Malti/Ingliż jew Ingliż/Malti. Naturalment, dawn in-nies x'aktarx li jkollhom livell ta' Ingliż li jkun karatterizzat minn interferenzi mill-Malti. Però, hemm hafna livelli ta' x'tip ta' interferenzi jista' jkun hemm. Irridu nġiduh wkoll li, dawk in-nies li jikkellmu bil-Malti/ingliż imhallat, jużawh f'ċirkustanzi speċifiċi.

Hafna drabi, il-kelliem juża frażijiet Maltin f'sintassi Ingliża fejn isir hafna *code-switching*, jiġifieri, meta wiehed jaqleb il-frażijiet, anki litteralment, skont il-htieġa tal-mument, anki mingħajr ma joqghod iqis jekk huwiex juża l-lingwa b'mod tajjeb jew le. Fejn jidhol *code-switching*, hemm xogħol interessanti ta' Sonia Ellul, li kienet hadet hamsin każ individwali minn familji minn postijiet differenti imferrxin ma' Malta, fosthom l-Imġarr, Had Dingli, il-Mosta, Tas-Sliema u Raħal Gdid. Hija riedet turi x'tip ta' tahlit isir bejn il-ġenituri u wliedhom fl-età ta' qabel l-iskola

li, dak iż-żmien, kienet ta' hames snin. Il-maġġoranza tal-ġenituri kienu nies li kellhom livell edukattiv sas-sekondarja u t-tfal kellhom etajiet li jvarjaw bejn is-sitt xhur u l-hames snin. Meta Sonia Ellul analizzat il-materjal tat-tweġibiet fil-kwestjonarju, waslet għal dawn il-konklużjonijiet:-

- Jekk il-*code-switching* ikunx formali jew le, jiddependi mis-sitwazzjoni tal-kelliem fil-mument tat-tahdit. Meta l-ġenituri jkunu f'sitwazzjoni familjari, x'aktarx li jużaw hafna l-Malti/Ingliż bħala l-funzjoni l-baxxa tat-tahdit imma, meta jkunu f'sitwazzjoni formali, jiġifieri quddiem nies barranin, x'aktarx li jużaw l-Ingliż/Malti bħala l-funzjoni l-gholja tat-tahdit fejn anki l-istruttura tas-sentenza tinbidel għal wahda bl-Ingliż aktar ma tinħass il-htieġa tal-funzjoni l-gholja tat-tahdit.

- Meta l-ġenituri jikkoreġu lit-tfal, jidhol il-fattur emottiv u, allura, x'aktarx li jużaw lingwaġġ dirett li jinkludi hafna aktar Malti milli Ingliż. Dan juri li l-bniedem juża kodiċi speċifiċi għal funzjonijiet partikulari ta' lingwa anki minhabba fatturi emozzjonali.

- It-tip ta' Ingliż li jużaw hafna ġenituri mhux Ingliż tajjeb. Huwa tip ta' Ingliż b'hafna interferenzi mill-Malti. X'aktarx li huwa traduzzjoni litterali mill-Ingliż għall-Malti u dan dejjem jiddependi mill-livell edukattiv tal-individwu.

- F'Malta, għad hawn l-użanza fejn isir hafna *baby talk* fejn il-ġenituri għadhom jużaw kliem bħal dan li ġej:

tuttu (żiemel) *ċejċa* (helu) *bobba* (libsa) *paqqa* (karozza) u *bumbu* (halib). Għadek issib dan it-tip ta' kliem f'ċerti sitwazzjonijiet imma miegħu, illum, żdied hafna kliem ta' din ix-xorta bl-Ingliż bħal: *girlie*, *milkie*, *horsie*, *birdie* u *doggie*.

- Minn età ċkejna, hafna tfal jibdew jikkellmu b'tahlita ta' Malti/Ingliż b'sintassi hażina għax jidraw hekk mill-ġenituri tagħhom, bħal nġiduh ahna: *Ejja ha tieħu*



The customer

An essay by Liz Bajada

Years ago, business organisations, both public and private, seem to have come to the conclusion that, unless a good profit is registered by year end, then the business was not thriving. Profit also led to cost-cutting and, in order to justify this, a lot of jargon was resorted to. The 'customer care' and 'the customer is always right' clichés came into being. In the light of such nice phrases, the implication was that one would expect to receive some sort of preferential treatment. But, in the world of business, reality often falls far too short of perceptions. With the excuse of offering a "better service", dispensers, telephone answering gadgets, internet banking, on-line buying and automated teller machines (ATM's) were introduced. It took the public a while to realise that these would replace the one-to-one, face-to-face, personal service. One day, a senior citizen decided to try an ATM. It so happened that, at that particular moment, the machine was being serviced. The client pressed the buttons and, from somewhere behind the machine, a lovely, young female voice said, "We regret that this machine is temporarily out of service." At this, the surprised customer was heard saying, "Goodness, gracious me! This machine even talks!"

Although these new ways of doing business have, somewhat, alleviated queues and waiting times, one cannot fail to note that the personal touch is missing. No one recognises anyone anymore and the overall service has become somewhat impersonal. Everyone is in a rush and 'manners' is just another word that has completely disappeared from the vocabulary.

Technology continued to replace the personalised service through automated telephony. Frustration starts to creep in when the telephone is picked up and a monotone voice is heard at the end of the line, listing the services provided and the related numbers to be pressed. At the end of this one-sided conversation, if one is lucky enough, one is asked to wait. The waiting time is accompanied by a jingle which gets repeated time and time again. If one is super-lucky, one may hear a voice asking, "How can I help you?", by which time one would have almost forgotten what one needed to ask in the first place.

In this day-and-age of progress, what a person fails to figure out is that the most important word in the phrase, 'customer care' is care - another word for manners. It is a magical word. It has been proven that, in the long run, if one ensures that good and effective service is given, the image of the business itself improves as the customer feels welcomed and valued. Thanking the customer for his custom works miracles. This shows appreciation and will definitely oil the wheels in various circumstances. I am sure that many have seen the film, 'My Fair Lady' based on George Bernard Shaw's *Pygmalion*. In it, Professor Higgins takes a cockney-speaking little flower girl and, by teaching her good manners, makes a lady of her. "The great secret", says Professor Higgins, 'is not to have good or bad manners but having the same manners for all human souls.' It is most important to see people as persons and not as things or numbers. It is true that we are all generally too busy, too hassled and preoccupied. But it will certainly not cost anyone anything to say 'Please' to start off with.

Although one cannot say that family members are 'customers' it is most important to get this 'caring' attitude in the family - where all should feel welcomed and valued. This certainly applies for relationships between husband and wife or parents with children. Words of encouragement and positive comments between members of the family will improve the atmosphere which, many times, due to the various day-to-day issues, brings tension resulting in stress and ill-health. A French Marshall once commented, to an unmannerly American who said that French politeness was nothing but wind, 'Neither is there anything but wind in a car tyre, but it eases wonderfully the jolts along life's highway'.

A good word said when the opportunity arises, a sincere compliment and, of course, a smile which, invariably, lights up a face, projects a positive attitude and shows care and appreciation.

One must fully agree that, while a good bottom line to a balance sheet ensures the prosperity of a country, this must not be achieved to the detriment of good manners which soften the hard edges of reality and lie at the heart of that mysterious thing called Charm. How to have them? Imagine yourself in another person's shoes, then treat the person as you would like to be treated. Certainly, at times it can be very trying and a constant effort must be made. However, as a father once said to his son, 'My son, you are not polite to a person because he is a gentleman but because you are one!'



Gerontology & Dementia Studies at UM

An ageing population is both a success story of human endeavours and achievements, but also constitutes its own challenges. Hence, the Department of Gerontology and Dementia Studies aims to cultivate agents of change dedicated to empowering the ageing population and its related fields. With a strong emphasis on skills development, the Department equips students with a deep understanding of gerontology and dementia, enabling them to address the challenges faced by older adults. Through comprehensive research, innovative approaches, and practical training, students learn to promote well-being, enhance quality of life, and advocate for the rights and needs of seniors. Ultimately, the Department's *raison d'être* lies in fostering compassionate leaders who can positively impact the lives of older individuals and shape a more inclusive and supportive society.

STUDY WITH US

- **Higher Diploma in Gerontology and Geriatrics**
Full-time Course | 3 Semesters
- **Bachelor of Arts in Gerontology and Disability Studies**
Full-time Course | 3 years
- **Master of Arts in Ageing and Dementia Studies**
Part-time Course (blended) | 6 Semesters
- **Master of Gerontology and Geriatrics**
Full-time Course | 3 Semesters
- **M.Phil./Ph.D.**

✉ gerontology.fsw@um.edu.mt
☎ +356 2340 2237
f [/um.edu.mt/gerontology](https://um.edu.mt/gerontology)
📍 um.edu.mt/socialwellbeing/gerontology



Lil tlitt iħbieb ta' veru li, minnhom, sibt għajnuna kbira f'ħajti

Anthony Borg


23 - 03 - 2016

Lil Dr Joseph Brincat, Nutar

'Manifk' inhobb nghajjatlek
ghax, b'hekk, inhossni mieghek.
L-irġiel lilek ifittxu
ghax tiswa' l-kelma tieghek.

Lis-Sur Kevin Bonello, eks-President tal-MUT

Bibien għalquli imma
ma qtajtq qalbi.
U, fl-aħhar, sibt lil Kevin li laqagħni
u qalli: "Ejja Ghandi!"



Lil Dr Frank Fabri, eks-Direttur tal-Edukazzjoni

Il-Gżira għallimt bl-imħabba;
ġo Bormla hloqt it-tama
u lili wrejtni s-sewwa.

L-ewwel laqgħa ma' Ġesù

Kitba ta' Phyllis Sammut Smith

Fil-hajja, hemm grajjiet li, jghaddi kemm jghaddi żmien minn fuqhom, jibqgħu stampati fil-memorja tagħna qishom sehhew ilbierah. Mela kont hdejn Ġwanni l-Għammied, biswit ix-xmara Ġordan, ma' dixxiplu iehor meta, f'hin minnhom, Ġwanni qal, "Araw il-Haruf t'Alla, li jnehhi d-dnubiet tad-dinja!" Tenna dan il-kliem meta ra lil Ġesù għaddej minn hemm. Jien ma kontx nafu lil Ġesù. Ilmaht ġuvni twil, maestuż, miexi b'pass meqjus. Mal-kliem ta' Ġwanni, jien u d-dixxiplu l-iehor ma domniex nahsbuha wisq; erhejnilha għal warajh. Hu hassna li konna mexjin warajh. Dar u staqsiena, "Xi tridu?" Infxilna kif inwigbuh. Ghednilu, "Fejn toqghod Rabbi?" Ahna gharafna li dan ir-raġel, li Ġwanni l-Għammied tkellem hekk fuqu, bilfors li hu xi hadd speċjali; mgħallem kbir. Hu stedinna naraw fejn kien joqghod.


Kien xi l-erbgha ta' waranofsinhar u x-xemx kienet għadha tisreg sewwa. Minn mohhi, bdew għaddejmin ruxxmata hsibijiet; "Tghid dan hu l-Messija mwieghed, li kellu jehlisna mill-hakma tal-mishutin Rumani? Kif kien ser jagħmel dan? Tghid ta' min jimxi warajh bhala dixxiplu tieghu?" Hu u jkellimna dwar il-hwejjeġ t'Alla, kliemu kien mimli hlewwa. Wiċċu kien jixghel b'dawl hekk sabih li kien diffiċli tnehhi għajnejk minn fuqu! Imma ma kienx itik x'tifhem li hu xi mexxej politiku. Hadt l-impressjoni li l-politika ma tinteressax. Minkejja li ma stajt nifhem kif ser iwettaq il-missjoni tieghu, fil-qalb ta' qalbi, xorta wahda kont konvint li Hu tassew il-Messija li dwaru kitbu l-profeti. Għalija, bdiet avventura li qatt ma bsartha.

L-ewwel li ghamilt kien li hadt lil hija, Xmun, għandu. Ġesù hares lejha u qallu, "Inti Xmun, bin Ġwanni! Int tissejjah Kefa." Issorprendejt ruhi meta smajt li kien jaf isem missieri. U, lil Xmun, kif tah isem iehor, għidt bejni u bejn ruhi? Kien bosta xhur wara li gharaft għaliex tah dak l-isem. Tant hassejtni miġbud lejn Ġesù li ddeċidejt li nimxi warajh bhala dixxiplu tieghu. Hekk ukoll ghamel hija, Xmun Pietru. Maż-żmien, l-Imghallem ġabar madwaru iżjed dixxipli sakemm konna tnax-il wiehed. Ahna konna l-iżjed qrib tieghu.

Nixtieq nirrakkonta xi affarijiet li ghamel Ġesù fit-tliet snin li għaddej miegħu u kif dawn laqtu lili personalment. L-ewwel miraklu sehh waqt festa ta' tiegħewwa Kana. Ahna, flimkien ma' Ġesù u ommu, konna mistidnin. Meta għadda ftit hin mhux hażin minn din il-festa, omm Ġesù bdiet tkellmu b'ċerta herqa. Hu baqa' kalm, bħal qisu indifferenti għal dak li qaltu. Wara, sirna nafu fuqieq kelmitu. L-gharrajjes naqashom l-inbid u omm Ġesù għarrfitu b'dik is-sitwazzjoni. Ġesù qalilha, "X'hemm bejni u bejnek mara? Is-siegha tiegħi għadha ma waslitx!" Minkejja din it-tweġiba, ommu kellha fiduċja shiha li binha kien ser jagħmel xi haġa biex jgħinhom. Ġesù qal lill-qaddejja biex jimlew sitt ġarar bl-ilma. Imbagħad, haduhom lil dak li kien qieghed jiehu hsieb il-mejda. B'għaġeb kbir ta' kulhadd sirna nafu li l-ilma nbidel f'inbid tal-ifjen kwalità!


Miraklu iehor, li lili hallieni mnixxef, sehh in-naha l-oħra tal-baħar tal-Galilea. Bhas-soltu, Ġesù kien qed ifejjaq il-morda u jgħallem il-kotra.

F'mument minnhom, Ġesù staqsa lil Filippu minn fejn stajna nixtru l-hobż biex lin-nies nagħtuhom xi haġa x'jieklu. Filippu tatu rasu u wiegħbu, "Mitejn dinar hobż mhumieq bizzejjed biex kulhadd jitrejjaq!" Jien tajt harsa madwari biex nara kienx hemm xi hadd li kellu xi hobż għal bejgh. Ilmaht tfajjel li kellu hames hobżiet u żewġ hutiet żgħar. Lil Ġesù għarraftu b'dan imma, fl-istess hin, urejtu li dan ma kien ser isolvix xejn. Irġiel biss kien hemm xi hamest elef u dan minbarra n-nisa u t-tfal. Madankollu, Ġesù ma kkonfondiex u qalilha biex inqieghdu n-nies bilqieghda fuq il-haxix. Li sehh wara immeraviljani! Ġesù bierek dak il-hobż u dak il-hut u talabna nqassmuh. B'għaġeb kbir, kulhadd kiel u xaba'! Mhux hekk biss imma, wara, ġbarna tnax-il qoffa b'dak li kien fadal. Nammetti, hassejtni kburi li jien dixxiplu ta' Ġesù. Min jaf kif ser nispiċċaw jekk jibqa' sejjer hekk, irraġunajt bejni u bejn ruhi! Mohhi kien mimli bi hsibijiet ta' unuri u ġid li setgħu jkun fil-qrib għalija! Kemm kont għadni 'l bogħod mill-hsieb u



l-pjan li Ġesù kellu għalija! Minn naha tiegħu, is-suċċess ma telax għal rasu. Anzi, meta ra li n-nies għarfulu bhala l-Profeta mwieghed minn Mosè u riedu jagħmlu sultan, warrab wahdu lejn l-gholjiet. Din l-imġieba tiegħu ma stajt nifhmiha. Ċans bħal dak u ma hadux! Kont għadni ma fhimtx min hu tassew Ġesù u x'kienet il-missjoni tieghu.

Filgħaxija stess, tlaqna bil-baħar lejn Kafarnaum, in-naha l-oħra tal-Għadira. Ġesù ma kienx magħna. Baqa' jitlob wahdu fuq l-gholjiet. Hsibt li kellna mmorru lura għalih l-ghada. Mhux



l-ewwel darba li ghamel il-lejl kollu jitlob. L-ghejja ta' dak il-jum straordinarju bdiet taghmel taghha u ahna lkoll bdejna nbatu biex naqdfu ghax ir-rih kien kontrina. Meta kwaži wasalna f'nofs l-ghadira, naraw xi haga bajda riesqa lejna. Ahna twerwirna! "Jien Hu," qalilna; "la tibzghux!" Kien l-Imghallem Ġesù miexi fuq l-ilma! Bilkemm stajna nemmnu lill-ghajnejna. F'mohhi feġġet il-mistoqsija, "Imma Ġesù min hu verament?" Il-miraklu tal-inbid, imbaghad tal-hobż u issa dan l-avveniment tal-ghageb! Hassejt qalbi ddub ġewwa fija.

L-ghada, fis-sinagoga, Ġesù beda jfiehli li Hu kien il-Hobż tas-Sema ghax il-Hobż t'Alla jinzel mis-Sema u jaghti l-hajja lid-dinja. Meta n-nies talbuh jaghtihom minn dan il-hobż, Ġesù qalilhom, "Jien huwa l-hobż tal-hajja! Min jiekol minn dan il-hobż jghix ghal dejjem! U l-hobż li jiena naghti huwa ġismi għall-hajja tad-dinja!" Dan il-kliem ta' Ġesù hawwadhom hafna lil-Lhud u bosta mid-dixxipli telquh. Jien bdejt ninkwieta li, wara dan it-tagħlim tiegħu, ftit ftit kulhadd kien ser jitolqu. Kif kont mitluf fi hsi bijiet, inhsadt meta Ġesù dar fuqna t-tnax u qalilna, "Tridux tmorru intom ukoll?" Tbikkimna ghax ma konniex nafu x'naqdbu ngħidulu. Veru iebes it-tagħlim tiegħu imma mbaghad, hija, Xmun Pietru, li kien jikkellim f'isimna, qallu, "Mulej, għand min tridna mmorru? Int għandek il-kliem tal-hajja ta' dejjem u ahna għarafna u emminna li int il-Qaddis t'Alla!"

Kieku kelli nirrakkonta dak kollu li ġara fit-tliet snin li għext qrib Ġesù, ma nispicča qatt. Imma ma nistax intemm dawn il-ftit esperjenzi mingħajr ma nikteb dwar żewġ grajjiet li hallew impressjoni kbira fuqi. Qed ngħid għall-qawmien ta' Lazzru u r-Reżurrezzjoni ta' Ġesù. Lazzru u hutu, Marta u Marija, minn Betanja, kienu hbieb tal-qalb ta' Ġesù. Ġieli kien imur jistrieħ għandhom. Ahna konna mmorru miegħu ukoll. Ġara li konna f'post daqsxejn 'il bogħod u hut Lazzru baġtu jgħidulna li Lazzru kien marid. Skantajt mhux ftit li Ġesù ma marx mill-ewwel għand Lazzru biex ifejqu. Anzi, dam jumejn oħra fejn konna. Sadattant, Lazzru lahaq miet u difnuh. X'dehra ta' qsim il-qalb laqtitna meta wasalna Betanja! Marta u Marija kienu ddispaċuti li Ġesù ma lahaqx lil Lazzru haj! Ġesù mar hdejn il-qabar u talabhom inehhu l-blata li kienet tagħlqu. Marta qaltli, "Mulej, issa beda jrejjah! Diġà ilu erbat ijiem mejjet." It-tweġiba ta' Ġesù kienet misterjuża: "M'għedtlek li, jekk temmen, tara l-glorja t'Alla?" Imbaghad, wara li qal talba, b'lehen għoli, qal, "Lazzru, ohroġ!" U Lazzru hareġ! X'ghagħa qamet f'daqqa wahda meta rajna lil Lazzru nfaxxat hiereġ mill-qabar! Anki jien u nirrakkonta, qed inhoss tkexkixa ta' bard tigrì ma' ġismi kollu! Is-setgha ta' Ġesù hija, saħansitra, anki fuq il-mewt!

Għadni nhoss għafsa ta' qalb kbira meta niftakar li abbandunajtu meta l-aktar kellu bżonni! Wara l-passjoni u l-mewt kiefra ta' Ġesù, kollha għamilna hekk, hliet id-dixxipli l-mahbub. Konna mbeżżgħin mil-Lhud u, allura, issakkarna ġewwa. Imma, minkejja li l-bibien kienu magħluqin, Ġesù ġie u qagħad f'nofsna! Deher mimli bil-hajja. Innutajt li kellu l-marki tal-imsiemer f'idejh u f'riglejh u dik tal-lanza f'ġenbu. X'ferh kbir hassejna jien u shabi! Ebda kelma ta' ċanfira ma harġet minn fomm! Minflok, selmilna bit-tislima sabiha ta', "Il-paċi magħkom!"

Jien, Indri, illum niddikjara li lest naghti hajti biex nixhed għall-Imghallem mahbub tiegħi, Ġesù!



**IL-KUNSILL NAZZJONALI TAL-ANZJANI
JAWGURA LILL-OMMIJET KOLLHA
L-ISBAH XEWQAT F'JUM L-OMM**

Ma

**Li tajtni ma kienx biss twelid,
ma kenitx biss trobbija.**

**Kull platt imsajjar, kull kelma mliissna
kienu kollha mgeżwra f'awra ta' mhabba.**

**M'ghadekx magħna bil-ġisem
imma l-imhabba tiegħek għadha twennisna.**

Emanuel Attard Cassar

Żewġ minuti kollox

*F'żewġ minuti, l-anzjan attiv, Franky Piccinino,
ikompli fejn ħalla Nazju Abela u jirrakkonta tliet ċajtiet*

Hbieb tiegħi, bejni u bejn ruhi, ghidt: “U mhux ahjar nidhqu ftit? Ghax, bis-serjetà biss, nissugraw li naqghu fil-melankonija; mhux hekk? Imma, jekk ngħidu ċajta, forsi jirnexxili nmisslikom imqar tbissima żghira li, għalina l-anzjani, hija bħad-duwa tal-Madalena li tghina biex inkompli mexjin f'hajjitna u ddarrielnha ftit mit-toqol li ġġib magħha l-hajja.” Mel' isimghu dawn:

Wiehed raġel mar għand dentist biex jagħmillu dentatura. Wara li rranġalu x-xedaq, hadlu l-qies, hadimhielu u ġietu perfetta, hallsu u kien hierēġ 'il barra. Imma d-dentist dar fuqu u qallu: “Hej *mister*; dawn il-flus fioloz!”

U dak ir-raġel dar lejha u qallu: “X'tippretendi siehbi? Int, is-snien li tajtni mhux foloz ukoll, jewwilla?”

Bejjiegh tal-haxix kien għaddej minn triq, jghajjat b'kemm hanġra kellu, u jsemmi kulma kellu għall-bejgh fuq il-karrettun. Fuq bejt fil-qrib, kien hemm tfajla qed tixxemmex li, għal mument, għajna marret biha u raqdet. Meta semgħet dak l-ghajjat, qamet b'hasda u, fil-fixla, waqgħalha x-xugaman minn fuqha, ittawlet għal isfel u għajtet: “Tal-haxix, għandek hin?”

U tal-haxix qalilha: “Hin għandi kieku! Min johodli hsieb il-karrettun m'għandix!”

Wahda għalliema staqsiet lit-tfal: “Tfal; min irid imur il-Ġenna?” It-tfal kollha ghollew subghajhom, minbarra wiehed. Il-*miss* skantat u qaltlu: “Johnny, int ma tridx tmur il-Ġenna?”

U Johnny qalilha: “Iva *miss*, imma ommi qaltli biex, mill-iskola, nibqa' sejjer dritt id-dar!”

IL-KUNSILL NAZZJONALI TAL-ANZJANI JAWGURA LILL-MISSIRIJET KOLLHA L-JUM IDDEDIKAT GĦALIHOM TA' JUM IL-MISSIER

PA

Kif qatt nista' ninsa t-tbissima tiegħek?

Ressaqtni lejn id-dinja tal-ballun

U, fil-logħba tal-futbol,

bħalma jġiri fil-hajja,

hemm min hu miegħek u min hu kontrik

u trid tilgħab u tkun attent

bla ma tiflef rasek,

sew jekk tirbaħ u sew jekk tiflef.

F'din id-dinja, li għallmitna t-tnejn li ahna,

inti qatt ma tlift it-tbissima tiegħek.

Emanuel Attard Cassar





Ix-xjuhija mill-lenti Lhudija

Kitba ta' Patri Mario Attard OFM Cap.

Il-Kotba Mqaddsa spiss jithaddtu dwar id-dinjità marbuta max-xjuhija. Il-hajja

hija don. Dawk li jghixu sa età avvanzata huma meqjumin għall-gherf tagħhom. Mhux talli mhumie x meqjusin bħala skart tas-soċjetà, talli, għall-kuntrarju, jitqiesu bħala barka kbira għas-soċjetà kollha kemm hi. Tajjeb, għalhekk, ngħidu li, għalkemm iż-żminijiet inbidlu, dak li qal il-Mulej dwar hajja avvanzata għadu jghodd anki illum; avolja s-snin gerrbu fuq li gerrbu. Fil-fatt, it-Torah (wiehed mill-Kotba Mqaddsa) joffri punti tabilhaqq interessanti dwar ix-xjuhija. Kemm għandha x'tgħid u x'tgħallem; kemm liż-żgħażaġh kif ukoll lill-istess anzjani dwar meta persuna tikber fl-età!

F'Ġerusalemm, jekk tivjaġġa b'tal-linja, żgur li tilmah avviz li jtenni dak li jghidilna l-ktieb tal-Leviticu: 'Qum quddiem ix-xih b'xagħru abjad u agħtih qima u ibża' minn Alla tiegħek; Jiena l-Mulej.' F'dan il-każ, l-avviz qiegħed jitlob liż-żgħażaġh biex iqumu u jċedu posthom lill-passiġġieri xjuħ. Madankollu, ir-Rabbi Izakk Waldman jagħti tifsira aktar profonda lil dan il-vers. Huwa jghid hekk: 'Dan il-vers mhux qiegħed jghidlek biss biex iċċedi postok għax-xjuħ imma jfisser ukoll li għandek tagħti qima u tibza' minn Alla tiegħek għax jien il-Mulej.' Mod ta' kif wiehed jaqra dan hu li, bħalma għandek tirrispetta u tibza' mill-Mulej, hekk ukoll għandu jkollok rispettu lejn ix-xjuħ. Fil-fatt, fit-tradizzjonijiet Lhud l-aktar qodma, l-aqwa għorrief u mħallfin kienu jirreferu għalihom sempliċement bil-kelma xjuħ. Sa ftit taż-żmien ilu, anki hawn Malta, hafna kienu dawk li kienu jirreferu għall-missierhom bħala 'x-xiħ'. Għax iż-żmien huwa ekwiparat mal-gherf. U x'għandu jkun rispettat aktar mill-gherf? Kliem ix-xih, zomm fih!

Jekk thares lejn għadd ta' stejjer bibliċi, tinnota li, hafna minn missirijietna, wettqu l-aqwa xogħol tagħhom meta kienu kbar fl-età. Abraham u Sarah kellhom iben meta kienu fid-disgħinijiet (fil-verità, Abraham kien ixjeh) filwaqt li Ġakobb irrikonċilja ma' Eżaw wara żoġhija pjuttost imqanqla. Skont l-intepretazzjoni tal-Bibbja Lhudija minn awturi Lhud tal-qedem, Mosè kellu madwar tmenin sena meta kien mibgħut biex jehles lill-poplu mill-Eġittu. U jeżistu eżempji oħrajn bla għadd. Il-letteratura Rabbinika hija mimlija b'eżempji numerużi kemm ta' għorrief anzjani li għaddew għerfhom kif ukoll ta' nies li kienu ppremjati għax irrispettaw u onoraw

lill-ġenituri xjuħ tagħhom. Hemm wisq eżempji biex insemmihom hawn. Għalhekk, nerga' biss niehdok lura lejn l-ghajn originali biblika. Għaliex għandi nirrispetta lill-anzjani? Għax għandek tibza' minn Alla tiegħek; għax jien il-Mulej!

Fil-ktieb tad-Dewtoronomju, għandna l-qawwa tal-parir li jagħtu l-anzjani. Ftakar fil-jiem ta' dari; qis is-snin; kull żmien li gerbej! Staqsi lil missierek u jurik; lix-xjuħ tiegħek u jghidulek. Imbagħad, hemm il-Ktieb tas-Salmi li jghid: Twarrabnix meta nasal għax-xjuħija; titlaqnix meta thallini saħhti! Fl-istess sezzjoni, insibu wkoll kwotazzjoni tabilhaqq interessanti mill-Ktieb ta' Ġobb: 'Mhux fix-xjuħija ssibu l-gherf? Mhux il-hajja twila li ġġib id-dehen?'

U dan kollu jagħmel hafna sens meta wiehed iqis il-qafas taż-żmien skont il-Kelma tal-Mulej; kif jghidilna tant tajjeb Salm numru 90: Żmien hajjitna, b'kollox, hu ta' sebgħin sena; l-iżjed tmenin (jekk inkunu f'saħħitna) u l-biċċa l-kbira taħbit u niket.

Jeżistu wkoll riflessjonijiet tabilhaqq interessanti fil-forma ta' sentenzi dwar ix-xjuħija minn diversi sorsi Lhud. F'sors minnhom, insibu hekk: 'L-aktar biċċa iebsa tal-preċetti u l-kmandamenti tal-Mulej hija li twegġaħ lil missierek u lil ommok.' Fit-Talmud Babilonjan insibu hekk: 'Mara xiha hija teżor fid-dar.' Min jitgħallem mill-anzjani huwa mqabbal ma' dak li jiekol għeneb misjur u jixrob inbid qadim. Min jilqa' lill-anzjani huwa bħal min jilqa' l-Preżenza Divina.

Mill-lenti Lhudija, il-Mulej qatt ma ried li lill-anzjani nwarbuhom u nhallu liż-żgħażaġh jghaffġu kemm jifilhu bl-iskuża li jridu jitgħallmu mill-iżbalji tagħhom stess. Snin twal ta' esperjenza, gherf u tagħlim tal-anzjani għandhom jissarrfu f'gherf mghoddi lill-ġenerazzjonijiet tal-ġejjieni biex huma jibnu fuq dak li diġà huwa tajjeb.

Għaldaqstant, għeżież anzjani, issukktaw ikkontribwixxu bl-gherf tagħkom lill-ġenerazzjonijiet tagħna iżgħar minnkom! Xjiehu b'dinjità! Fl-istess hin, infakkru lil dawk iżgħar minna li l-Kelma tal-Mulej titlob li l-anzjani għandhom ikunu rispettati u ammirati. Użaw għerfkom għall-benefiċċju tagħna ż-żgħar li ġejna warajkom! Tgħid x'tgħid is-soċjetà moderna, dan il-kliem jghodd għaž-żminijiet kollha tal-istorja. Fl-aħhar nett, kif jghid ir-Rabbi Nachman, il-ġid ta' pajjiż jitkejjel minn kif jittratta l-anzjani tiegħu. Jalla li dan il-messaġġ dejjem jasal fejn għandu jasal!



Il-bieb numru 11

Novella ta' Lina Brockdorff

Jekk tiltaqa' mieghi fuq karozza tal-linja, issibni bi ktieb f'idi. Il-vjaġġ minn tas-Sliema sal-Belt jiehu nofs siegħa u jien ma nhobbx nahli hin. Nintefa' n-naha ta' ġewwa, hdejn it-tieqa, biex ninqata' minn nies li jkunu bilwieqfa u dawk telghin u neżlin. Imma, dakinhar ta' dil-ġrajja, kien beda jidlam

u, kontra qalbi, għalaqt il-ktieb. Konna għadna kif tlaqna mill-Belt, nies bilwieqfa kien hemm imma xorta telghu aktar.

Fost dawk li telghu, kien hemm xwejha; mara qasira u milwija, li tghodd mas-sebghin. Kellha libsa sewda mdendla, wiesgħa bahar fuqha. Xagħharha iswed fil-griż, goff u miftuh, qisu piramida, immewweg u miġbud lura b'biċċa qafra biex ma jaqax fuq wiċċha. F'idha, kellha basket kbir u qadim. F'riglejha, qorq goff. Minn hin għall-iehor, erhilha tixxotta għajnejha b'maktur imkagħbar; għajnejha homor nar bid-dmugh iċarċar il-hin kollu. Tat salt biex tipprova tahkem il-maqbad tas-saqaf tal-karozza imma ma lahqitux u, allura, ikkuntentat iżżomm mal-eqreb dahar ta' sit.

Kont għadni żagħżuġha. Ma hsibthiex darbtejn u qomtilha. Qalbi hebritni li kienet f'xi saram, fi hteġa li tkellem lil xi hadd għax, kull kantuniera u stejgħ li fihom naslu, bdiet thares 'il barra biex tiċċekkja fejn qegħdin waqt li, fl-istess hin, tagħti daqqa t'għajn lejna ta' madwarha, qisha trid tistaqsi xi haġa.

Kont niġi mill-Belt kuljum, bejn wiehed u iehor, fl-istess hin u, tista' tghid, kont drajt l-uċuħ tal-passiġġieri kollha li jinzertaw mieghi fuq il-karozza. Dawn tispiċċa sselmilhom u, wara ftit, tghaddi xi kumment ukoll. Xi drabi, anki taqbad diskursata magħhom. Imma dik ix-xwejha ma kinitx wahda minnhom. Ma nistax nispjega l-fatt li bdejt niehu tant interess fiha u li ma stajtx naqla' għajnejja minn fuqha. Wahħaltha f'rasi li, meta naslu tas-Sliema, nistaqsiha kellhiex bżonn xi haġa.

Kważi hasditni għax niżlet il-Gżira u jien inżilt warajha. Baqgħet għal ftit minuti fejn hallietha l-karozza, quddiem l-*Empire Stadium*, thares 'l isfel u 'l fuq tat-triq storbuġa; ma tafx x'taqbad tagħmel. Staqsejtha jekk kienx għalha xi haġa u jekk nistax nghanha. Ma wegħbitx u, sadattant, weżintha ftit minn driegħha u warrabtha minn fuq l-istejgħ. Stajt inhoss ġisimha jirtogħod. Bqajt inhares lejha nistenna tweġiba imma hi baqgħet ċassa, qisha mhix tifhem. Wara ftit, bla kliem xejn, infaqgħet tibki.

Ma kontx naf x'qed itaqqlilha qalbha imma xtaqt insabbarha. Bil-mod, imxejna lejn il-Gżira. Ma stajniex nghanġgħu għax il-qorq bdiet tkaxkru mingħajr ma terfghu mill-art. Bżajt li seta' jtiha xi hass hażin u tistabat mal-art. Bqajna mexjin bla ma fethet fommha. Waqa' d-dlam f'salt u bdiet taqa' l-lesha wkoll. Imbagħad dahhlet

idha fil-but tad-dublett, harget biċċa karta mgħaffġa u mdennsa, newlithieli u qaltli, "Għall-bżonnijiet tiegħek, binti! Ma nafx naqra! Aghmilli pjaċir, għidli x'hawn miktub!"

Għall-ewwel, iddarrast immiss dik il-hmieg ta' karta imma, ladarba offret li nghan, ma kellix triq ohra hlief li nagħlaq għajnejja għall-irqaqat li kienu jsawruli hajti. Ersaqtaht fanal tat-triq u, fuq il-karta, rajt isem u indirizz: "Betty l-Qormija, 11, Triq ix-Xatt, il-Gżira." Qrajtielha darbtejn qabel dak li qrajt beda jagħmel sens għaliha. Imbagħad, qarrset wiċċha u, għall-ewwel darba minn xhin iltqajt magħha, harset dritt f'għajnejja u, f'dik il-harsa, rajt talba għall-għajnuna. Hadet nifs qawwi 'l ġewwa u, bi tnehida, lissnet: "Il-Bambin bagħtek! Għar-ruh min għandek mejjet, binti. Sibli dal-post u, wara, tista' tmur għax min jaf kemm telliftek hin. Forsi hallejt lil min jistenniek, ukoll!"

Ma wegħbitxi. Il-karta li kelli f'idi hassejtha tghabbini bir-responsabbiltà. Issa kien imiss lili nibda ndawwar wiċċi 'l hawn u 'l hemm biex infittex il-post. Kien dalam sew. Fit-triq fejn konna ma tantx hemm djar. Kull fejn thares, hwienet tax-xorb, wiehed hdejn l-iehor. Daqq storbuġ tal-*juke boxes* kien hieregħ minn kull fejn ngħaddu. Imbagħad ilmahtu; bieb numru 11, imdeffes bħal feles bejn żewgħ hwienet; bieb li, bejn għax kien dalam u bejn għax kien fih passata fuq ohra ta' zebgħa mqaxxa, ma tghidx x'lewn hu. In-numru 11 kien jidher ċar fuq il-bieb imma xi haġa bdiet iżżommni lura li ngħid lix-xwejha li wasalna għax irraġunajt li hi ma kellhiex x'taqsam ma' dik id-dar. Veru li ma kontx nafha imma, minn bixriha u mill-harsa t'għajnejja, ikkonkludejt li ma kinitx qed tfittex postijiet ta' dik ix-xorta. Waqaft u hi basret li kien hemm xi saram qed ihawwadni. Fil-fatt, kont bejn halltejn jekk kellix nagħtiha l-karta, nuriha l-post u nitlaq.

Lehinha ftit għoli u urġenti hasadni. "Għaliex waqafna? Fittex wassalni, jekk jogħgħbok! M'għandniex hin x'nitilfu!" Inksirt, l-aktar għax, malli fethet fommha, tlitt irġiel, li kienu weqfin bejn il-koxxa tal-bieb u hanut tax-xorb, daru jharsu lejna b'harsa li ma tantx għoġbitni. Għafast il-buttuna tal-qanpiena tal-bieb numru 11 imma ma smajt ebda ċempila. Il-bieb ma kienx magħluq għal kollox imma, fl-istess hin, ma rajt ebda dawl mill-velestrun ta' fuq il-bieb.

Ix-xwejha reġgħet tilfet sabriha. Bdiet trembel il-maktur waqt li trossu mal-pala t'idha, qisha ma tafx x'ser tagħmel bih. Dak il-hin instema' tfaqqiegh ta' dahq ġej minn fuq u, wara, sensiela ta' kliem li, għall-ewwel, hsibtu li mhux bil-Malti imma li ma domtx ma ndunajt li kien kliem bil-Malti li ma tantx jien familjari miegħu. Hassejtni mbarazzata! Dawwart harsti lejn l-irġiel li kienu għadhom mohħhom fina. F'daqqa wahda, bħal waqa' l-għamad minn għajnejja u bdejt nifhem xi haġa. Fhimt x'kienet dik id-dar u dawk l-irġiel jistennew barra.

L-ewwel reazzjoni tiegħi kienet li nitlaq niġri imma riglejja hassejthom dghajfa. Kelli biss għoxrin

sena u mkejjen bhal dawk qatt ma kont rajthom qabel. Ma kontx bahnana għall-ahhar; kont naf li jeżistu u għalfejn kienu imma kont naf ukoll li nies tal-affari tagħhom jaharbuhom daqslikieku kienu marda tittiehed. U jien mort hemm, proprju fil-qalba! Mur ġib jarawni ommi u missieri, jew shabi ta' fuq ix-xogħol! Hassejtni qisni f'holma kerha; go haddiela li, aktar ma tkun trid tehles minnha, aktar tiggranfak u tahkmek. Xtaqt mhux biss nahrab jien imma mieghi niehu lil dik ix-xweġha li, b'xi żball, wassalha s'hemm. Hi żgur li ma kellhiex x'taqsam ma' dak it-tip ta' negozju.

Sadattant, kont għadni qisni statwa tal-melħ u ma tharriktx minn fejn kont meta raġel minn dawk it-tlieta resaq lejja u, b'lehen ta' interess ġenwin, qalli: "Sinjorina, jekk trid lil Betty, habbtilha l-bieb għax il-qanpiena ma tahdimx!" Wara ftit żied: "Jekk m'intix mghaġġla, stenniha ftit għax dalwaqt tinzel!"

Ix-xiha hatfitu fil-kelma: "Grazzi, iva, nistennew!" Għaraq kiesah xaqq għalija. Fuq il-bankina tal-faċċata, għadda pulizija. Tana daqqa t'ghajn hafifa u baqa' sejjer. Smajt hsejjes minn ġewwa resqin lejn il-bieb li nfetħ u deher taraġ wieqaf imdawwal b'lampa tal-hamsa u ghoxrin. Tfaċċat mara ta' madwar erbghin sena ma' raġel li, kollu żufjett, kien qed jgħannaqha u jagħfasha miegħu. Meta qorbu u rawna, iċ-ċajt kesah. Ir-raġel sammarna b'harstu u, bla kliem u bla sliem, hareġ 'il barra.

Il-mara resqet lejna. B'id wahda, ippruvat tillixxa xagħharha miżbugħ isfar waqt li, bl-ohra, bis-sigarett b'kollox u biċ-ċekċik ta' għadd ta' ċappetti tad-deheb, żammet il-pavru t'ghonq il-libsa li, ikolli ngħid, kellha xi buttuni neqsin. Mara qasira u mġissma, wiċċha la tista' ssejjahlu sabih u lanqas ikrah. Halqha kbir imma jidher akbar b'xuftejha miżbugħin u mċallsin kif ġie ġie. Għajnejha kbar u skuri. Ma kinitx mara sabiha, madankollu, xhin resqet biex tkellimna, wiċċha xeghel u donnu ha d-dawl. Għajnejha li, qabel, kont tahsibhom

ċassi, kellhom lehha ta' merhba fihom.

Ix-xweġha qamet fuq tagħha. "Ġejt infittex lil Gorg!" qaltilha. Mal-isem ta' Gorg, wiċċ Betty inbidel. Skiet għal ftit sekondi. Ix-xweġha beżgħet li Betty ma fehmihiex u, waqt li dahhlet idha fil-basket u harget flixkun żgħir, tenniet, "Gorg marid u, jekk ma jehux din ..." Lehinha spiċċa fix-xejn u bdiet tolfoq. "Taf fejn hu? Ilek ma tarah? Ilu ġimgha nieqes mid-dar! Daqshekk ili nistennieh!"

Betty baqgħet issummata. Fl-ahhar, irmiet is-sigarett u, "Idhlu," qaltilha; "ghaddu ġewwa!" Dhalna u għalqet il-bieb. "Jumejn ilu, tah attakk iehor! Għadu fis-sodda; fuq!"

"Hudni hdejh, nitolbok!" qaltilha ix-xweġha.

"It-tabib jiġi jarah kuljum u jien nixtrilu kulma jehtieg. Ghidtlu biex jiġi lura għandek. Anki staqsejtu jekk iridx imur l-isptar imma hu għażel li jibqa' hawn; hdejja! Jien ma niċċaqlaqx minn hawn ġew! Dejjem hawn issibni; lejl u nhar għax lil Gorg inhobbu! Itilghu hdejh imma tantx tkellmuh u nitolbok, ma, toqghodx tibki quddiemu!"

Jien għidtilhom li sarli l-hin. Ix-xweġha temtmet xi kliem ta' radd il-hajr. Betty xtaqitni nibqa' imma jien bqajt ninsisti. Fethitli l-bieb u hriġt. Ma tlaqt għax stmerrejt lil Betty jew lid-dar fqajra tagħha. Tlaqt b'sens ta' rispett. Deherli li ma kelli ebda dritt naqsam il-ferħ imdallam bil-biżgħa u n-niket imsabbar bl-imhabba meta Betty twassal lix-xweġha hdejn binha. Quddiem għajnejja, rajt żagħżuġ marid. Hdejh, ommu. Hemm ukoll mara li, kull min ihares lejha, jagħraf xogħlha. Imma kemm minn dawk li jitkażaw biha jafuha sew lil Betty? Taht dik il-qoxra ta' prostituta, hemm mara li tbigh lilha nnifisha biex tgħajjex ir-raġel li thobb! Ixxuttajt demgħa u mxejt. Hassejtni xxurtjata li kont iltqajt ma' dik ix-xweġha, u ma' Betty, ta' bieb numru 11, Triq ix-Xatt, il-Gżira.

Appell

Il-Kunsill Nazzjonali tal-Anzjani jippubblika din ir-rivista, *L-Anzjani Llum*, kull tliet xhur. Din ir-rivista mill-anzjani għall-anzjani u li għandha ċirkolazzjoni ta' 2,500, titqassam ukoll lis-Segretarjat għad-Drittijiet ta' Persuni b'Diżabbiltà u Anzjanità Attiva, il-Kunsilli Lokali kollha, Għaqdiet Affiljati mal-Kunsill, id-Djar tal-Anzjani kollha (tal-Gvern, tal-Privat u tal-Knisja) kif ukoll għadd ta' anzjani abbonati.

Permezz ta' din ir-rivista li hija ta' interess u ta' tagħrif siewi għall-anzjani, ahna ninkoraġġixxu lill-anzjani kollha biex ikunu dejjem aktar attivi, kemm fiżikament kif ukoll mentalment.

Għaldaqstant, napprezzaw hafna jekk tagħtuna donazzjoni biex ingibulkom messaġġ promozzjonali f'din ir-rivista halli l-iskop fejjiedi tal-Kunsill ikun jista' jkompli jintlaħaq.

Għall aktar tagħrif fuq il-Kunsill wiehed jista' jidhol fil-Website - www.kna.org.mt, fejn issibu aktar rivisti li hargu fil-passat u informazzjonijiet utili għalikom.

Grazzi bil-quddiem


Nirringrazzjaw lil dawn is-Sinjuri li semgħu l-appell tagħna u għoġobhom jagħmlu donazzjoni lill-Kunsill Nazzjonali tal-Anzjani biex jgħinuna nkopru ftit l-ispejjeż u biex inkomplu mexjin 'il quddiem fuq dan il-proġett fejjiedi għall-anzjani tagħna:

Is-Sa Catherine Said (Valletta) - €40.00

Is-Sa Mary Anne De Marco (Birgu) - €10.00

Is-Sur Emidio u s-Sinjura Louise Bezzina (Msida) - €10.00

L-Editur



The five people you meet in heaven

by Vincent Piccinino

This is the unassuming title of a fanciful little book, which I borrowed from my daughter, written by Mitch Albom and published by Hyperion in 2003. My daughter started reading the book but abandoned it half way, because it isn't exactly her cup

of tea, she said. It's a novel that attempts to explore the mysteries that only heaven can unfold. I found it quite intriguing and I consider it to be the most imaginative book about the afterlife, *when all will be revealed!* I say when and not where deliberately because I now think that the afterlife (if there is one) is a time and not a place. But, what's the difference? In his famous *Theory of Relativity*, Albert Einstein argued that space and time are one and the same thing; the space-time fabric. It might be! Who knows? There are a lot of things we still don't understand about this universe in which we live.

I don't wonder that my daughter didn't like the book while I did. After all, I am seventy-eight years old while she is much younger. Perhaps, she's just not ready for it, yet. But I advised her to keep the book as I am sure that she would appreciate it more when she is, let's say, over eighty.

According to Mitch Albom, in heaven, we are supposed to meet five people. These five people may have been loved ones or even total strangers. Yet, each of them changed our life in one way or another and each one of them has something to teach us about the meaning of life on earth.

The book starts with *The end* because the first chapter deals with the tragic death of the principal character in the story. It might seem odd to start a story with an ending. And yet, says the author, all endings are also new beginnings. We just don't know it at the time.

The book has a number of morals for all of us; things which should be obvious but often aren't. To start with, our lives on this earth are all intertwined. Every action, every word we say, everything we do, even anything that we fail to do, all of these things touch other people's lives in ways that we can never imagine. There are no random acts. We are all connected to each other and you

cannot separate one life from another. Even people who came before our time and things that happened before we were born affect us. Think about it!

On a similar theme, I once watched a beautiful old film, entitled *It's a Wonderful Life*, starring the great James Stewart. In the film, Stewart plays the part of a good man who, once, felt so dejected by all the ills and ingratitude of this world that, in a moment of despair, wished he had never been born. For a moment, he was lost in a terrible storm and, when he came through, he met an angel (in the guise of a white-haired, old man) who told him that his wish had been granted and that he was sent here expressly to show him how the world would be if he had, actually, never been born. He went to his town where he noticed a lot of strange things. He went to his place of work but they did not acknowledge his existence there. He went home but, once again, nobody knew him. He asked to see his younger brother but he was told that their only child had drowned in the river years before. He insisted that that couldn't be because he had jumped into the freezing river and saved him, so much so that, in so doing, he had lost his sense of hearing in one ear. But, suddenly, he realised that he was no longer half-deaf, because the rescue had never taken place, as he had never been born.

The five people you meet in heaven has other lessons to teach us. Firstly, things are not always what they seem and, so, we shouldn't rush to judge others without any feeling of empathy whatsoever. Secondly, we should never surrender to hatred. Harboring anger is a poison. It eats you from inside. We think that hatred is a weapon that attacks people who harm us. But hatred is a curved blade and the harm we do, we do to ourselves. No one is born with anger and, when we pass away, the soul is freed from it.

The book sets you thinking. If a person had any way of knowing that he is about to die, he would not dare go to sleep. We do it calmly every night with a positive expectation that we would wake up again the next morning. The same with death; we shouldn't be afraid to die, not with just a simple hope but with an optimistic expectation of a resurrection some place, some time. Think of Adam's first night on earth. When he lay down to sleep, he must have thought that it was all over because he didn't know what sleep is. But it wasn't all over because Adam woke up for a new day, because every end is a new beginning. And he had something else as well. He had his yesterday. That's what heaven

is, claims the book, a time when you make sense of all your yesterdays.

One final lesson in the book is that, because our lives are all intricately linked to each other, no life is in vain and no one is useless. By his humble job as a maintenance man, taking good care of the rides in a fun park, the main protagonist of the novel affected the lives of others by keeping many people and many children safe and alive. And, in their turn, they would affect other people’s lives too, because we are all connected.

The end of the story tells us how lines form at the fun park rides just as a line forms someplace else; five people, waiting for a little girl to grow and to love and to age and to die and, finally, have her questions answered; why she lived and what she lived for. And, in this latter line, is a whiskered old man who is waiting to share his part of the secret of heaven, namely, that each affects the other

and the other affects the next and the world is full of stories but the stories are all one.

Faced with adversity and all the tribulations and trials of life in this world, we often ask why. Why does God allow pain, injustices and human suffering? Why is it that, sometimes, one dies and another one lives? Why me? Why does it have to be like this? “Would it spoil some vast, eternal plan, if it were otherwise?” asked the fiddler in another film. Why did no one warn me in time of the mundane consequences of my daily deeds and actions? Why? Why? Why? We may never know the answer to such philosophical questions in this life. For answers, according to Mitch Albom, heaven awaits; when, supposedly, all will be revealed by the five people you meet there. Is that true? I hope so but, of course, like all of you, I don’t know. We can only speculate and, so, we just have to wait and see; if we really ever have that chance.



Ninu l-pustier kien raġel qsajjar, ma fih xejn, kien hafif u, fuq kollox, biežel. Kien jghix f’rahal ċkejken fejn kien ilu ghal żmien twil jaqdi n-nies t’hemmhekk.

Ma kontx tistaqsih

ghal xi triq jew xi sqaq li ma kienx jghidlek kulma tkun trid taf minghajr dewmien ghax ir-rahal Ninu l-pustier kien jafu, tista’ tghid, bl-amment. Kont tilmhu ġej b’dik ir-rota qadima li kellu, bil-barżakka mimlija ittri. Kont tarah iserrep fit-triq minn kantuniera għall-ohra, minn hajt għall-iehor, ihabbat bieb bieb, inewwel dik l-ittra lil dawk li jkunu herqana jistennew minghand uliedhom jew qrabathom li jkunu emigraw ’il bogħod minn xtutna, jew inkella minghand xi nutar li jkun irid ikellimhom fuq xi wirt.

Fi żmien il-Milied, in-nies tar-rahal kienu jistennew lil Ninu l-pustier bil-herqa. U dan mhux biss biex itihom l-ittri u l-kartolini, imma biex jitolqulu dik ix-xi haġa tal-flus f’idejha b’radd ta’ hajr ta’ kemm kien qdihom matul is-sena kollha.

Xi whud kienu anki jdahhluh fl-intrata u jtuh xi grokk flimkien ma’ xi biċċa kejk tajba. Ninu kien japprezza kemm kienu jhobbuh in-nies tar-rahal. Huwa kien ilu snin twal hemmhekk u kien hemm xi whud li anki kienu jsejhulu s-Sur Nin ghax, għalihom, li wiehed ikun jaf

Ninu l-pustier

Kitba tas-Sinjura Rita Atanasio

jaqra u jikteb, kien qisu xi filosfu. In-nies tar-rahal kienu jirrispettawh lil Ninu l-pustier ghax mhux darba jew tnejn kien jieqaf bil-paċenzja kollha biex ifissrilhom dak li jkun hemm miktub f’xi ittra jew f’xi formola tal-Gvern li jkunu rċevew. Il-biċċa l-kbira tan-nies tar-rahal ma kinux jafu jaqraw u jiktbu u, għaldaqstant, lil Ninu kienu jqisuh daqslikieku kien xi ġenju.

Kif il-barżakka tal-ittri tidda tehfief, ikun ifisser li qorob nofsinhar. Ninu kien ipogġi r-rota maġenb ir-remissa ta’ Sidor tal-imbid u kien jidhol fil-hanut biex jitrejjaq b’xi ftira mhawwra bil-basal, bil-kappar, biż-żebbuġ u xi biċċa ġbejna tal-bżar. Wara, kien inizzel dik il-qatra mbid tal-ghenba mill-itjeb li Sidor kien jagħsar mill-gheneb tiegħu stess. Lil Sidor, kulhadd kien ifittxu għall-imbid bnin u helu li kien jaf jagħmel.

Anki t-tfal tar-rahal kollha drawh lil Ninu u kienu jhobbuh ukoll u spiss kienu jieqfu jkellmuh. Irridu nġhidu wkoll li mhux l-ewwel darba li, miegħu, kien jiehu xi borża helu biex ikun jista’ jqassamulhom. Ninu minn dejjem kien qalbu tajba u, għalhekk, kulhadd kien ihobbu.

Illum, Ninu l-pustier beda jhossu għajjen u ż-żmien lanqas jaf kif għadda minn fuqu. Riġlejh m’għadhomx li kienu. Meta jkun id-dar, arah jintasab fuq sigġu tas-so-da hdejn l-antiporta u hemm joqgħod jaqra l-gazzetta. Imnalla li għandu lil oħtu, f’it iżgħar minnu, li għażlet li tibqa’ xebba, u tiehu hsiebu hi ghax kieku kien jisfa wahdu filwaqt li, magħha, huha Ninu ma jonqsu asso-lutament xejn.



Investiment li jrendi

Novella ta' Anthony Said mill-Furjana

Saver u Marianna ma kellhom ebda nkwieta fi xjuhithom ghajr dak li jigi maż-żmien; artrite, pressjoni tilghab u xi ffit ugiegh 'l hawn u 'l hinn. Xejn ta' barra minn hawn. Imma,

jum wiehed, feġġ ghawg mhux mistenni. Investiment li kellhom bin-naqra li kienu gemmghu mar hażin. Ghalhekk, Saver ċempel lin-neputi tieghu, Charlot, li kien *accountant*.

“Bonġu, zi. Kif int dalghodu?” qallu n-neputi b'lehen akkoljenti.

“Hażin hafna, Charlot,” wiegħbu Saver.

“Ghala zi? X'gara?” reġa' staqsa Charlot.

“Ghadni kemm tlift sitt elef ewro fuq l-investment li ghandi.” qallu l-anzjan.

“Eh, jien ghidtlek biex nohodlok hsiebu jien zi, imma int rasek iebsa u aktar tafda lill-barranin milli lil ta' ġewwa,” qallu Charlot.

“Jien mingħalija li mort għand esperti; *FT Invest!*” tenna z-ziju. “Ġabuni sew! Basta kollhom uffiċini moderni u *computers!*”

“Ha ngħidlek zi, lil *FT Invest* ma nafhomx u qatt ma smajt bihom!” qallu Charlot. “Nhar il-Ġimgħa, niġi nkellmek u, imbagħad, hudni għandhom u naraw. Tajjeb hekk?”

“Jekk tista', niringrazzjak,” qallu l-anzjan, “ghax jien ma nafx kif ser naqbad ngħidilha lil Marianna li tlfina dawk il-flus kollha!”

Il-Ġimgħa filghodu, Saver ma kellux sabar jistenna u ddeċieda li jmur ikellem lid-direttur tal-*FT Invest*. Meta wasal, ra xi haġa li ssummatu. Hiereġ mill-bieb ta' *FT invest*, ra lil Charlot li, jumejn qabel, qallu li qatt ma sema' bihom. Saver malajr xamm xi haġa tinten. Stahba wara karozza, poġġa bilqieghda fuq tarġa ta' bieb, halla xi kwarta tgħaddi u dahal l-uffiċju.

“Għandi bżonn inkellem lis-sur Farrugia, sinjorina,” qal Saver lir-*receptionist*.

Dak il-hin, is-Sur Farrugia nzerta hareġ mill-uffiċju u, malli ra lil Saver, instaram u wiċċu bjad.

“Hawn das-sinjur irid ikellmek Sur Farrugia,” qaltlu t-tfajla.

“Ejja fl-uffiċju tiegħi,” qallu s-Sur Farrugia b'lehen imqit.

“Għadu kemm kien hawn in-neputi, Charlot,” qal Saver bla tlaqliq. “Fuqiegh tkellimtu?”

“Jiddispijaci, Sur Bonello, imma jien ma nistax ngħidlek dak li nkun iddiskutejt ma' klijenti ohrajn,” qallu s-Sur Farrugia.

“Lanqas jekk dak li tkellimtu fuq jikkonċerna lili?” staqsa Saver li kien qisu vulkan ser jisbroffa.

“Dak li tkellimna fuq ... ” beda jgħidlu d-direttur, imma ma kompliex ghax l-anzjan qam bis-salt minn fuq is-siġġu, dar mal-iskrivanija u hatfu minn għonqu.

“Issa ser tghidli eżatt għala ġie hawn in-neputi meta, jumejn ilu, lili qalli li qatt ma sema' bikom,” ghajjat Saver waqt li, b'idejh, beda jagħfaslu l-vini t'għonqu, “imma jidher li intom tafuh sew!”

“Hallini ... ajma qed tifgani ... ” qallu d-direttur b'ghajnejh magħsurin, bi snien mheżża u bl-gharaq itir minn wiċċu.

“Ejja, ja imbruljun; għidli fuqiegh tkellimtu!” insista Saver li kompli jagħfaslu gerżumtu. “Tkellem ghax hażin għalik jekk ma tghidlix!”

“Orrajt ... orrajt ... ngħidlek ... imma hallili għonqi ... ghax se tifgani!” laqlaq is-Sur Farrugia li nduna li Saver ma kienx ser jitolqu qabel ma jtarraflu kollox. Għalhekk, minkejja li bilkemm seta' jittellem, is-Sur Farrugia qal lil Saver bil-pjan dijaboliku li Charlot u hu kienu ftiehmu fuq biex in-neputi jiskappriċċa lil zijuh. Kien hawn li Saver telaq lis-Sur Farrugia li beda joghrok għonqu u jqahqah ghax kien għoddu faga. Qabel hareġ, Saver wissieh biex ma jittellem ma' hadd dwar dak li ġara.

F'nofsinhar, wasal Charlot, kunfidenti, bil-bagalja f'idu u bi tbissima fuq wiċċu. “Halli nibbrifjak qabel immorru, zi,” qal lil zijuh. “Inti taf li investiment mhux dejjem imur tajjeb; daqqa joghla u daqqa jinzel. Trid tkun taf x'qed jiġri u, allura, ahjar ikollok lil xi hadd li jifhem, mhux hekk?”

“Int donnok tifhem, hux, Charlot,” qallu z-ziju, “ghax int *accountant*. Fil-fatt, qed niskanta kif ma tafhomx lil *FT Invest* ghax, dalghodu, rajtek hiereġ mill-uffiċju tagħhom!” qallu b'ton imqit Saver. In-neputi ssomma. “Kellimt lis-Sur Farrugia u qalli kollox,” kompli l-anzjan, kif ra li l-iehor baqa' bla kliem. “Qalli li l-investment tiegħi mhux talli m'għamilx telf imma kważi rdoppja fil-valur. Minflok telf ta' sitt elef ewro, għamilt qliegh ta' dsatax-il elf, Sur *accountant!*”

“Dak mhux suppost qallek dawn l-affarijiet,” qallu n-neputi rrabjat. “Dik informazzjoni kunfidenzjali! Ittradieni, ja ġakbin li hu!”

“Mhux eżatt,” tenna Saver, “ghax, fil-fatt, ipprova jżomm kollox sigriet, miskin, imma jien għafastlu daqsxejn il-ġewża t'għonqu sakemm l-informazzjoni kunfidenzjali harġet minn halqu!”

“Orrajt, zi! Lest nagħtik il-valur originali kollu tal-investment tiegħek. Hekk ma tkun tlift xejn, eh, xi tgħid zi?” qallu Charlot.

“M'intix wiċċek tost ukoll!” ghajjat Saver li ma setax


jemmen li neputih kien daqshekk halliel. “Jien il-flus kollha rrid; disgha u tletin elf, Charlot, ghax dawk tieghi. Int m’ghamilt xejn hlief ippruvajt timbruljani!” “Jien ma nimbrolja lil hadd,” qal l-*accountant* kollu rabja u supervvja. “Ghax ma tghidx li int qammiel u trid iżżomm kollox ghalik?”

Ghal dal-kliem, Saver tilifha u laghablu daqqa ta’ ponn ġo nofs geddumu. Charlot ma rahiex ġejja u, bl-impatt, qabeż żewġ piedi lura u nstabat mal-art. “Kris, Nicky, tistghu tigu,” ghajjat Saver u, minnufih, żewġ ġuwnotti, kuġini ta’ Charlot, tfaċċaw mill-kċina.

“Illallu kif hallejtu stordut ghall-festi, zi!” qal Nicky

hekk kif ra lil kuġinuh stirat f’nofs is-salott.

“Ghamluli pjaċir,” qalilhom zijuhom waqt li hareġ iċ-ċavetta tal-karozza mill-but ta’ Charlot, “ohorġuli dal-biċċa mbarazz minn hawn u huduh fil-karozza tieghu!” Iż-żewġ kuġini qabdu lil Charlot, ġarrewh ’il barra u tefghuh fil-karozza. Ftit hin wara, waslet Marianna minn barra. Saver ma qalilha xejn imma, kif waslu l-flus mill-bejgh tal-investment, taha sorpriża; *cruise* ta’ ġimgha qalb il-fjordi Norveġiżi. Tassew li kien investment li rrenda!



Mid-dar ghall-isptar u lura

Kitba ta’ Karmenu Mallia

U mela! Tliet kelmiet li, hekk kif taqrahom, nisthajjilkom tghidu: “Issa? Allura? Hawn tant nies li jaghmlu hekk!” Iva, imma, fil-każ tieghi, huma hekk marbutin flimkien li jiffurmaw trilogija ghalihom. Veru, ma jixbhux it-trilogija li ppubblikatli l-BDL snin ilu taht l-isem: “Patrijotti u Ġakbini”, fejn il-ġrajjet jiġru taht il-hakma tat-tliet Gran Mastri, Pinto, Ximenes u Hompesch. Proprijament, dawn huma tliet rumanzi ghal kollox differenti u indipendenti minn xulxin. Li jghaqqadhom fi Trilogija huma t-tliet Gran Mastri.

Forsi tghidu: “Imma dan x’ghandu x’jaqsam mad-dar u l-isptar u lura?” Ghandu u m’ghandux. Imma ha nibda l-istorja miċ-ċentru ta’ Pariġi fejn, darba, qattajt sitt xhur fuq *scholarship* moghti mill-Gvern Franciż u ghad ghandi hajra kbira li nerga’ nżur dik il-belt. Imma l-ewwel irrid nara ż-żmien x’parir jaghtini.

Mhux l-ewwel darba li kont mort Pariġi. Snin qabel, qattajt tliet snin mill-isbah ta’ hajti fin-nofsinhar ta’ Franza nistudja l-filosofija u, minn hemm, spiss kont nitla’ sal-kapitali. Fiċ-ċentru ta’ Pariġi, hemm post jismu *Avenue des Champs-Élysées*, bejn *Place de la Concorde* u *Place Charles de Gaulle* fejn hemm l-*Arc de Triomphe*. Post storbuż veru, imma meraviljuż u tal-ġenn. Spiss kont immur hemm, jew nikteb xi ittra jew noqghod naqra xi ftit. Darba fost l-ohrajn, resaq maġenbi xwejjah, hares lejja b’mod kurjuż, ipponta sebghu u qalli: “Int m’intix Franciż!”

Ma stajt x ngħidlu iva; kien żgur jinduna ghax, ghalkemm Franciż kont naf sew, xorta tinqabad ghax l-aċċent jikxfek. Imbagħad hasadni ghax staqsieni jekk qatt x kont l-isptar. Jien tbissimt u għedtlu: “Tghid mhux kulhadd, xi darba jew ohra, ikollu jmur l-isptar?”


“Hemm int! Taqbel mieghi! Jien, f’ghaxar snin, kelli mmur darbtejn.” U beda jirrakkontali bil-paċenzja kollha. Billi ma kellix x’nagħmel, irragunajt li, billi nhallih jiftah qalbu megħi, ma nitlef xejn. Karità mal-proxxmu; mhux hekk?

Ix-xwejjah inxtehet bilqieghda hdejja. “Daqs tmien snin ilu,” qalli, “kont id-dar wahdi, ghax il-mara harget tixtri u, f’daqqa wahda, saqajja l-leminija ċediet u hassejt uġigh kbir; qisu xi hadd beda jitfaghli l-vleġeġ. X’nagħmel? Ghal mument, mohħi hassejtu vojti. Imbagħad qbadt il-*mobile* u ċempilt lill-mara u lit-tfal. Kieku malajr ġew jahasra! Avolja, biex issuq fit-toroq ta’ Pariġi trid il-hin. Biex ma ntawwalx,” komplieli, “kelli nġhaddi minn operazzjoni tas-*slipped disc* u bqajt inbati bl-uġigh in-naha t’isfel ta’ dahri sal-lum. U issa kelli nġhaddi minn ohra.”

“Jaqaw?” ghidtlu jien biex inkompli mieghu.

U x-xwejjah baqa’ jirrakkonta: “Ftit ilu, il-mara talbitni nġibilha kikkra ċikkulata shuna. Mela jien u riesaq lejha bil-kikkra f’idi, hassejtni ninqata’ mill-art u ntrid għan-naha l-ohra tal-kamra. Il-kikkra taret minn idejja u jien waqajt fuq ix-xellug tieghi imma, haġa tal-iskantament, fuq ix-xellug ma hassejt xejn. Dak li hassejt kien fuq il-lemin, fejn ma hbattx! U ergajna. Iġri iġri għall-isptar. Ambulanza u ma damux ma reġġhu operawni. Min operani spjegali li l-ghadma tal-koxxa l-leminija faqqghet meta kont għadni bilwieqfa u għalhekk waqajt. Imbagħad,” kompli x-xwejjah, “beda martirju iehor ghax ridt nagħmel it-terapija. Sagrifċju imma, mingħajrha, ma tagħmilx progress. Ma naf x kemm ili sejjer hekk; mid-dar għall-isptar u lura!”

Għalhekk mid-dar għall-isptar u lura imma se jkolli nieqaf hawn ghax dak ix-xwejjah hallieni bla kliem u bla sliem. Lanqas sellimli jew qalli s-soltu, “*Au revoir!*” Għalfejn? Imma ma jimpurtax. Il-Bambin mieghu! U magħkom ukoll. Xejn ma ngħidilkom hbieb anzjani, ma nintelqux ghax inkella nixjiehu qabel il-waqt; mhux hekk?



TISLIBA

Nru.114

Minn Albert Howard Madiona

Mimdudin:

1. Id-.....jitwieled mieghek (6)
5. Ghadda minn operazzjoni (6)
10. Ilwien blu bhal tas-sema bla shab (3)
12. Nieqsa mis-smiegh (5)
14. Arroganti; Wiċċu tost (5)
15. L-iktar xahar (4)
16. Nota mużikali (2)
17. Ghandu l-hila; Kapaċi (5)
19. Karba minn kelma (5)
22. Miksija b'folja tad-deheb (8)
24. Hares lejha (3)
25. Tat-tarf; Tal-ahhar (6)
28. Tintuża biex jitkebbu x-xemgħat (5)
31. Skarga tir (5)
33. Terribbli; Li jahsdek (7)
35. L-isem tiegħek (5)
37. Sadattant; Limitu ta' (2)
38. Grad anqas minn kaptan (6)
39. Vaganza (5)

Wegfin:

2. Skansa; Sab skuża (5)
3. Frotta ratba tajba (4)
4. Dawn ġejjin minn naha ta' fuq l-Ewropa (7)
6. Quddiem tal-opri tal-bahar (5)
7. Ġusti; Kapaċi; Kompetenti (6)
8. Helsien mill-kastig (6)
9. Isem ta' rahal jew kunjom (6)
11. Internal Revenue Service (1.1.1)
13. Referee (7)
18. Wiehed mis-sagramenti (4)
20. Dak li jnaqqas il-helsien (7)
21. Id-dinja; Tista' tibni fuqha (3)
23. imholl f'idejn ir-rieda ta' Alla (9)
26. Is-sengħa tad-daqq; Kanta (6)
27. Bastonċin li juri s-setgħa ta' Re (6)
29. Bl-amment; Kif ġie ġie (6)
30. Xejra; Dehra; Xehta (6)
32. Driegħ Inġliż! (3)
34. Ġuże Mercer (5)
36. Ilvant (3)

Premju: It-tislibiet tajbin li nirċievu bil-posta, sal-ewwel xahar minn meta johroġ il-fuljett, jittellghu bil-polza biex jingħata premju ta' €10.

Il-Premju għat-tisliba numru 113 intrebah mis-Sinjura A. Schiberras – Mosta, Prosit!

Soluzzjoni tat-tisliba tal-harġa numru 113

Mimdudin: 1. rigal, 5. ċraret, 10. mea, 12. arbli, 14. ahhar, 15. lehh, 16. eh, 17. appik, 19. nahqa, 22. nawfraġi, 24. rat, 25. beltin, 28. umani, 31. nejba, 33. tikmiza, 35. fende, 37. af, 38. armier u 39. aruka.

Wegfin: 2. iblah, 3. alma, 4. isahhan, 6. rabba, 7. tabakk, 8. karlin, 9. ġarrew, 11. ehe, 13. impaġna, 18. patt, 20. hrejjef, 21. qal, 23. rtukkatur, 26. nahlef, 27. astratt, 29. isaqqi, 30. insara, 32. ann, 34. ibnek u 36. dar.



BONNICI'S PRESS Est. 1924
Digital & Offset Printing
36, St. Paul Street, Valletta
Tel: 2122 4607 - 2122 8138
Mob: 99870603
E-mail: emibonnici@gmail.com

Emi Bingo Sheets

Tel: 2122 8138 Mob: 9987 0603



Żbalji postali

Sensiela mal-Gozo Philatelic Society b'kitba ta' Antoine Vassallo Anonimi



Fost l-iżbalji filateliċi, mhumiex neqsin dawk il-bolol li jinsew jiktbulhom l-isem tal-pajjiż li harighom. Imma, irrid infakkar li, peress li l-invenzjoni tal-bolli bdiet mill-Ingilterra fl-1840, il-bolli tal-Gran Brittanja ghandhom il-“privileġġ” li, flok l-isem, juru bust, jew xi haġa simili, tar-Re jew tar-Reġina, skont min ikun is-sovran dak iż-żmien.

Nibda b'eżempju mill-Moldova, pajjiż ex-Sovjetiku li anki nsejhulu l-Moldavja. F'Jannar tal-2021, riedu jiċċelebraw iċ-ċentinarju mit-twelid ta' Valeriu Gafencu li, wara haġja deskritta bhala ta' nistrani konvint, miet fl-1952 fil-habs tar-reġim. Tqabbdet id-disinjatriċi Elena Karachentseva imma, probabbli mhux htija taghha, thalliet barra l-kelma Moldova. Il-biċċa solvewha billi reġghu harġuha korretta sitt xhur wara.

Soluzzjoni totalment differenti kienu ghażluha l-Lussemburgu meta harġulhom żewġ bolli minghajr l-isem fis-sena 2017. Dawn iffurmaw is-sett annwali “Europa” li dik is-sena kellu t-tema tal-palazzi jew kastelli u ghażluhom prominenti sew.

Wahda kienet turi dak ta' Beggen li nbena fl-1895 u sar l-ambaxxata tar-Russja. L-oħra wriet dak ta' Dommeldange, eventwalment l-ambaxxata taċ-Ċina. Hemm min qal (b'ċajtha jew le ma nafx) li ma wrewx l-isem tal-pajjiż peress li, teknikament, ambaxxata hija territorju barrani. Imma dan ma kienx intenzjonat ghax, ftit ġimghat wara, dawn il-folji ġabruhom kollha lura. Allura, nimmaġina li dan kien, proprjament, riżultat ta' nuqqas ta' attenzjoni min-naha tad-disinjatur, Ben Carter, jew tal-istamperija (fil-Belġju).





Immorru f'pajjiż iehor Ewropew. Għall-Milied tal-1995, il-Portugal ghażlu li juru l-Arkanġlu Gabriel, disinn gustuż ta' Luis Filipe de Abreu. Din il-bolla teżisti f'żewġ versjonijiet: wahda bl-isem fil-fidda bil-kemm jidher isfel (jew saħansitra rasu 'l isfel bi żball) u oħra anonima.

U naghlaq bil-Ġnus Magħquda li johorġu settijiet fi tliet tipi (ghal New York bl-Ingliš, għal Ginevra bil-Franċiż u għal Vjenna bil-Ġermaniż).




Għas-Sena tal-Foresta 2011, is-settijiet jidhru bla riferenza għall-United Nations fil-lingwi kollha. Imma, jekk ikollok l-apparat neċessarju, tiskopri li s-simbolu tal-Ġnus Magħquda (li nafuh ilkoll) tista' tarah ghax stampat b'metodu fosforexxenti għal skopijiet ta' sigurtà. Madankollu, fl-aħhar mill-aħhar, ammettew li l-intenzjoni oriġinali kienet li l-isem, fil-fatt, kellu jkun stampat b'linka normali wkoll.



Pitturi famużi

Kitba ta' Vincent Piccinino



Claude Monet 1840 – 1926

Claude Monet huwa meqjus bhala l-fundatur tal-Impressjoniżmu (il-prekursur tal-arti moderna) speċjalment ghal mod kif kien ipiŋgi n-natura kif kien jaraha hu. Twieled Pariġi fl-14 ta' Novembru tal-1840. Minn ċkunitu, wera t-talenti artistici tiegħu u, ta' hmistax-il sena, kien diġà jaqla' l-flus billi jpiŋgi karikaturi, u saħansitra anki *portraits*, ta' nies li kienu jafuh.

Matul il-gwerra Franco-Prussjana, kien jghix Londra u l-Olanda, biex ma jinqabadx bil-lieva. F'Londra, kien impressjonat kif Joseph Turner ittratta d-dawl, b'mod speċjali fil-kwadru li juri ċ-ċpar fuq ix-xmara *Thames*.



Claude Monet sar ossessjonat bid-dawl. Infatti, għamel id-dawl bhala ċ-ċentru tax-xoghlijiet tiegħu. Ried juri kif id-dawl jibdel il-kulur u, allura, dan jibdel anki l-perċezzjoni tar-realtà. Minhabba li d-dawl u t-temp jinbidlu, kemm minn hin għal hin matul il-jum kif ukoll minn staġun għal iehor, huwa kien ipiŋgi l-istess xena għal hafna drabi f'ħinijiet u fi żminijiet differenti biex ikun jista' jaqbad din il-bidla kemm fid-dawl u d-dellijiet u anki dik li tigri mal-mogħdija tal-istaġuni. Minhabba f'hekk ukoll, spiss kien jahdem fuq *canvases*, differenti; ġieli anki fuq tmienja fl-istess waqt.



Il-kelma 'Impressjoniżmu' giet mill-isem ta' pittura tiegħu, *Impression, soleil levant*, li huwa għamel u esebixxa fis-sena 1874. Il-konservattivi kienu kritici hafna u kienu jqisu din it-tip ta' tpiŋgija bhala xi haġa mhux spiċċata.

Fl-1883, Monet kera dar ġewwa *Giverny*. Din kienet dar kbira u sabiha bi ġnien li kien fih minn kollox u, għal snin, id-dar u l-ġnien kienu l-mottiv principali tat-tpiŋgijiet tiegħu; speċjalment il-ġnien li, għal erfbghin sena shah, kien għalih l-ikbar sors ta' ispirazzjoni. Kien jiehu hsiebu b'reqqa kbira tant li, fi żmien minnhom, kellu jahdmu għalih xejn inqas minn seba' ġardinara.

Fl-1899, beda jpiŋgi l-famużi *Water Lilies*, xogħol li okkupah kontinwament għal ghoxrin sena. Infatti, dawn kienu l-aħhar serje ta' tpiŋgijiet, u l-aktar ambizzjużi, ta' hajtu. Immaġinaw; għamel iktar minn mitejn u hamsin minnhom.

Imma mhux kollox kien ward u żghar għax, minkejja żminijiet ta' ċerta affluenza, hija tassew hasra li Monet għadda hafna minn hajtu bil-kredituri jiġru warajh biex ihallashom il-flus li kienu silfuh. Hija ironika wkoll li bosta minn dawn l-artisti, inkluż Claude Monet, għaddew il-biċċa l-kbira minn hajjithom kważi fil-faqar biex imbagħad, wara mewthom, il-kwadri li hallew warajhom bdew iġibu l-miljuni u jsibu ruhhom fl-aqwa mużewijiet tad-dinja. Fl-2004, pittura ta' Monet bl-isem ta' *London, the Parliament; effects of Sun in the Fog* inbiegħ għal aktar minn ghoxrin miljun dollaru Amerikan. U, fl-2008, kwadru mis-sensiela tal-*Water Lilies* inbiegħ b'irkant u ġab aktar minn tmenin miljun dollaru.



Kwadru tiegħu msejjah *La Grenouillère* tal-1869 jinsab fil-*Metropolitan Museum of Art* fi *New York* filwaqt li *La Plage de Trouville* tal-1870 qiegħed fin-*National Gallery* ta' Londra.

Intant, għall-habta tal-1913, Monet beda jitlef mid-dawl t'ghajnejh. Minhabba f'hekk, fis-snin ta' wara, il-perċezzjoni tiegħu tal-kuluri batiet u l-pitturi tiegħu ta' din l-epoka huma xi ftit iktar skuri. Beża' jagħmel l-operazzjoni tal-katarretti u, minflok, biex jirmedja, beda jikteb l-ismijiet tal-kuluri fuq l-istoċċijiet taż-żebgħa biex ma jhallathomx, beda jżomm il-kuluri fuq il-paletta tiegħu b'ċerta ordni stretta u anki jilbes kappell tat-tibna biex jilqaghlu r-raġġi tax-xemx. Eventwalment, fl-1923, sab il-kuraġġ biex jagħmel l-operazzjoni u, meta reġa' beda jara l-kuluri sew, hassar u rranġa kemm-il tila li kien piŋga qabel għamel l-operazzjoni.



Claude Monet miet b'kanċer fil-pulmun fl-5 ta' Diċembru tal-1926 fl-età ta' sitta u tmenin sena. Fil-funeral, il-habib tiegħu *Clemenceau* nehha l-faldrappa sewda minn fuq it-tebut għax qal li Monet ma kienx iħobbu l-iswed u, minflokha, għamel biċċa drapp iffjurita.